

eul_wid: rhg-aj

Ἀνώνυμος ῥητορικὸς λόγος · Rhetorical Treatise Anonymous

Summary of the Art of Rhetoric

Σύνοψις τῆς ῥητορικῆς τέχνης

Period: Ῥωμαϊκή Roman
Dialect: Κοινή τεχνική Technical Koine
Domain: Ῥητορική [Oratory](#)
Format: Λόγος Oration

3.617. (1t) ΑΝΩΝΥΜΟΥ ΕΠΙΤΟΜΗ ΡΗΤΟΡΙΚΗΣ. Πολιτικά ζητήματα λέγονται γὰρ αἱ στάσεις, ἐξόχως δὲ πολιτικά καλοῦνται τὰ ῥητόρων, ὡς πολιτείαις χρειώδη ζητούμενα συχνάκις, οὐ μὴν σπανίως καὶ ποτε κατὰ τῶν φιλοσόφων. Σημεῖωσαι τὸν κάλλιστον ἐν πανηγύρει λόγον. ὡς ἡδονὴν καὶ μέγεθος καὶ τὸ σαφές καὶ κάλλος ἔχειν χρεῶν καὶ μίμησιν σὺν τούτῳ τῶν προσώπων. καὶ ὅσα ἢ τε ποιήσεις καὶ ἡ λογογραφία ἔχουσι πλεονάζοντα σὺν ἱστοριογράφοις. τὸ ζήτημα καὶ πρόβλημα καὶ ὅρος δὲ καλεῖται μελέτη καὶ ὑπόθεσις καὶ γύμνασμα καὶ πλάσμα. ἐπεὶ περ ἡ διάγνωσις τῶν στάσεων ἐγράφη, καὶ κοινωνίαν στάσεων ἥδη σοι παραδώσω. ἐν πᾶσι τοῖς ζητήμασι τρία ὁρᾶται ταῦτα· οὐσία, ιδιότης τε καὶ σὺν αὐταῖς ποιότης. οὐσία μὲν ὁ πράξας τε ὑπάρχει καὶ τὸ πρᾶγμα· ἡ ιδιότης δὲ ἐστὶ τοῦ πράγματος ἡ κλήσις. ἡ δὲ ποιότης τὸ ποιὸν τοῦ πράγματος ὑπάρχει, δίκαιον εἶτουν ἄδικον, ἀσύμφορον, συμφέρον, τριῶν ἐν τοῖς ζητήμασι τούτων καθορωμένων ἐν τούτων ἀφανές ἐστὶ, τὰ δύο φανερά δέ. ἡ ζήτησις συνίσταται περὶ τοῦ ἀφανοῦς δέ· καὶ ἡ οὐσία ἀφανής, ἡ στάσις στοχασμὸς μὲν. εἰ δ' ἰδιότης ἀφανής, ὅρος ἐστὶν ἡ στάσις.

3.618 εἰ δ' ἡ ποιότης ἀφανής, εὗρης τὰς ἄλλας στάσεις· αὕτη πασῶν τῶν στάσεων κοινότης, ἑτερότης· τῷ ἀφανεῖ γὰρ σύμπασαι ἐκάστη κοινωνοῦσιν. ὅμως καὶ διαφέρουσιν, ὡς εἴπομεν, ἀλλήλων, τῷ στοχασμῷ μὲν ἀφανῆ τυγχάνειν τὴν οὐσίαν, ὅροις τὴν ιδιότητα, ποιότητα ταῖς ἄλλαις. Διάγνωσις τῶν στάσεων σαφὴς ἡ κριβωμένη. Πᾶν πρᾶγμα τὸ προκείμενον εἰς ἔτασιν καὶ κρίσιν ἢ ἀφανές καὶ στοχασμὸς πάντως ἐστὶν ἡ στάσις. ἢ φανερόν καὶ τοῦτό γε διχῇ διαιρετέον· ἢ ἀτελές, καὶ γίνωσκε τότε τὴν στάσιν ὅρον, ἢ τέλειον, [καὶ] κάλει μοι ποιότητα τὴν κλήσιν· ἡ δὲ ποιότης αὕτη μὲν ἔχει τὰς συζυγίας. ἢ περὶ πρᾶγμα καὶ ποιεῖ τὰς λογικὰς τὰς στάσεις ἢ περὶ πρᾶγμα ζήτησις διχῇ διαιρουμένη στάσεις ποιεῖ πραγματικάς, ἄνπερ ζητῇ τὸ μέλλον, ἂν δ' ἤδη τι προγεγονός, τὴν δικαιολογίαν. ἢ πάντως περὶ τὰ ῥητὰ, τὰς νομικάς ποιεῖ δέ. ἡ νομικὴ ποιεῖ γὰρ περὶ ῥητὸν ποιότητα διαιρουμένη τε τριχῶς τάσδε ποιεῖ τὰς στάσεις. ῥητὸν μὲν καὶ διάνοιαν ἢ τι ῥητὸν ζητοῦσα. εἰ τῷ ῥητῷ δ' ἀμφισβητεῖ κατὰ τὸ πρόσωπον. ἀμφιβολία τε ποιεῖ τὴν δωδεκάτην στάσιν· συλλογισμὸν δὲ τῷ ῥητῷ συνάγουσά τι πρᾶγμα, ἄγραφος ἰσοδύναμος δείκνυται τῇ ἐγγράφῳ. ἀντιτιθεῖσα νόμους δὲ ποιεῖ ἀντινομίαν. ἡ δικαιολογία δὲ διχῇ διαιρουμένη ἄνπερ ζητῇ τι γεγονός, πλὴν μὴ κεκωλυμένον, ἀντίληψιν ἐργάζεται τὴν στάσιν τὴν τετάρτην. ἂν δέ τι κωλυόμενον, ποιεῖ τὰς ἀντιθέσεις.

3. 619 ἀντιτιθεῖς τις εἰς αὐτὸν δεχόμενος τὸ πρᾶγμα, στάσις ἀντίστασιν ποιεῖ, πέμπτην λαχοῦσα τάξιν. ἂν δ' εἰς ἀνεύθυνον, ποιεῖ τὴν στάσιν τὴν συγγνώμην. ἄνπερ δ' εἷς τι τῶν ἔξωθεν ἀντιτιθῇ τοὺς λόγους, εἰς τὸν παθόντα μὲν ποιεῖ ἀντέγκλημα τὴν στάσιν. εἰς ἄλλο δ' ἂν ὑπεύθυνον μετὰστασις ἢ στάσις. τῆς δέ γε μεταλήψεως διάγνωσις ἑτέρα· ἄνπερ ζητῶμεν εἰσελθεῖν εἰς δέον τὸν ἀγῶνα, παραγραφὴ γὰρ φαίνεται διχῇ διαιρουμένη. εἰς ἄγραφον ἀπὸ ῥητοῦ καταρχουμένη πάντων. περὶ τὴν περίστασιν δὲ ζήτησιν κεκτημένην. καὶ σὺν αὐτῇ πρὸς ἔγγραφον παραγραφὴν τελείαν ἀπὸ ῥητοῦ περὶ ῥητὰ ζήτησιν κεκτημένην. α'. στοχασμός. β'. ὅρος. γ'. πραγματική. δ' ἀντίληψις. ε'. ἀντίστασις. ζ'. ἀντέγκλημα. ζ'. μετὰστασις. η'. συγγνώμη. θ'. ῥητὸν καὶ διάνοια. ι'. συλλογισμός. ια'. ἀντινομία. ιβ'. ἀμφιβολία. ιγ'. μετάληψις. Ἡ τάξις τῆς ἀναγνώσεως. Τῶν στάσεων βιβλίον δὲ πρόκειται τῶν ἐτέρων· εὐρέσεων καὶ ἰδεῶν, δεινότητος μεθόδου, ὅτι τὸ περὶ στάσεων ἀναλογεῖ βιβλίον ἐμψύχῳ ζῳῷ φέροντι καὶ μόρια καὶ μέρη, σὺν τούτοις ἅμα καὶ μορφὴν· σὺν τῇ μορφῇ καὶ τρόπους. χρὴ δὲ διδάσκειν πρότερον περὶ τοῦ ὅλου ζώου, οὐπὲρ εἰκῶν, ὡς ἔφημεν, τὸ στάσεων βιβλίον, διδάσκων εἶναι τέσσαρα μέρη τελείου λόγου, προοίμιον, διηγήσεις, ἀγώνων ἐπιλόγους, καὶ τούτων πάλιν μέρη δὲ, ἃ μόρια τοῦ ὅλου τοῦ προοιμίου τέσσαρα, ὧνπερ αἱ κλήσεις αἶδε· πρότασις καὶ κατασκευὴ, ἀξίωσις καὶ βάσις, τρία τῆς διηγήσεως, ἅπερ καλοῦμεν τρόπους, ἀπλοῦν καὶ ἐγκατάσκευον καὶ τῶν ἐνδιασκεύων.
3. 620 μέρη δὲ τὰ κεφάλαια τυγχάνει τῶν ἀγώνων, αἱ τούτων δὲ εἰσαγωγαὶ ὁμοίως δὲ καὶ λύσεις. τῶν ἐπιλόγων μέρη δὲ κατ' ἴσον ἐστὶ τούτοις, ἢ ἀνακεφαλαίωσις τῶν λυσιτελεσμάτων· οὕτω μὲν οὕτω πρόκειται τῶν στάσεων ἢ βίβλος, οἷα περ οὕσα μίμημα σώματος ὁλοκλήρου. ἢ δὲ περὶ εὐρέσεων εὐθέως δευτερεύει, ὡς μέρη καὶ τὰ μόρια διδάσκουσα τοῦ ὅλου. τὴν τρίτην τάξιν φέρει δὲ τῶν ἰδεῶν ἢ βίβλος, οἷα μορφὰς διδάσκουσα καὶ κάλλη τὰ τοῦ λόγου. τὸ δὲ περὶ δεινότητος μεθόδου τελευταῖον, ὡς ὄν ἡθῶν εἰκόνισμα καὶ τρόπων ῥητορείας. τὸ ὅλον σῶμα λέγεις γὰρ, εἴτα τὰ μέρη τούτου. τρίτην δὲ γράψεις τὴν μορφὴν· τετάρτην τε τοὺς τρόπους. Τὰ ἐξεταζόμενα πρόσωπα. α'. τὰ ὠρισμένα καὶ κύρια, οἷον Περικλῆς. β'. τὰ πρὸς τι, πατὴρ, υἱὸς, δεσπότης, δοῦλος. γ'. διαβεβλημένα, οἷον ἄσωτοι, μοιχοί. δ'. τὰ ἠθικά, οἷον γεωργοὶ, λίχνοι. ε'. τὰ κατὰ συμπλοκὴν πρόσωπα καὶ πράγματα, οἷον μειράκιον καλλωπιζόμενον. ζ'. τὰ ἀπλᾶ προσηγορικά, οἷον στρατηγὸς, ῥήτωρ. Τὰ πράγματα. α'. εἰς ἃ τις αὐτὸς ἐποίησε κρίνεται. β'. εἰς ἃ ἕτεροι ἐποίησαν, ἀντικρὺς δὲ ἀναφέρεται πρὸς ἑτέρους. γ'. εἰς ἃ ἕτεροι ἐποίησαν, ἐξ ὑπονοίας δὲ ἀναφέρεται πρὸς ἕτερον. Ἐκάστην στάσιν διαιρεῖ γ' ὅλον τι πεφυκυῖαν εἰς μέρη τὰ κεφάλαια τὰ προσφυῇ ἐκάστη, ἅπερ καὶ κυριώτατα κεφάλαια ἐκλήθη, ἢ ἃ ἡτυμολόγηται κεφάλαια καλεῖσθαι ἐξ ἐτύμου τῆς κεφαλῆς τοῦ μέρους τοῦ τιμίου.
3. 621 ὡς περιέχει γὰρ αὕτη τὰς πέντε τὰς αἰσθήσεις, οὕτω καθ' ἓν κεφάλαιον τὰ πέντε περιέχει ἐπιχειρήματα ὁμοῦ καὶ ἐργασίας τούτων, αὐτὰ τε ἐνθυμήματα μετ' ἐπενθυμημάτων· καὶ τὸ πλαστὸν δὲ σὺν αὐτοῖς, εἰ μὴ γὰρ πάντα σχοίη, οὐδὲ κεφάλαιόν ἐστι καλούμενον κυρίως. ἀλλὰ ψευδοκεφάλαιον ὡς τὰ προγυμνάσματα· κεφάλαια δὲ λέγονται οἱ τόποι τῶν ἀγώνων. ὥσπερ ἀποδεικνύουσι κατασκευαῖς τὸ πρᾶγμα. τὸ δὲ ἐκ τῶν εὐρέσεων γίνονται αἱ προτάσεις. τοιοῦτον κέκτηνται τὸν νοῦν καθ' ἡμετέραν γνῶμην· πρῶτον εὗρεν ἀρμόδιον πάντων τὰς ὑπολήψεις, προσώπων καὶ πραγμάτων τε καὶ τῶν λοιπῶν ὁμοίως. καὶ πρὸς ἐκείνοις πρότασιν ποιεῖ τῶν προοιμίων, εἴτ' οὖν ἐξ ὑπολήψεως εἴτε καὶ ἀπὸ χρόνου. τὸ γὰρ ἐκ διαιρέσεως καὶ ἐκ περιουσίας πάντως ἐξ ὑπολήψεως οὐχ ἕτερα τυγχάνει. φησὶ γοῦν πρὸς τὴν εὔρεσιν ποιοῦ καὶ τὰς προτάσεις,

καὶ μὴ μακρόθι τοῦ σκοποῦ τοῦ προκειμένου λέγε. παράληρα, ἀλλόκοτα καὶ πόρρω τῆς ἐννοίας. δριμύτης προοιμίου γὰρ ἡ πρότασις ὑπάρχει. τοῦτο μὲν τεχνικώτατον προοίμιον ὑπάρχει. οὗ πρότασις ἐφάπτεται συμπάσης τῆς ἐννοίας, καὶ τῆς ἀρχῆς κατὰδηλον ἀκροαταῖς ποιήσει· ὡς Γρηγορίου ταῖς γραφαῖς· „τί δαὶ οἱ Μακκαβαῖοι, τούτων γὰρ ἡ παροῦσα νῦν πανηγυρίς ὑπάρχει.“ ἀπὸ καιροῦ προοίμιον τυγχάνει πως τοιοῦτον, τὸ ἔχον πρᾶγμα προπραχθὲν, ὃ τις ζητεῖ γενέσθαι, ὡς ἔχει τὸ προοίμιον Παύλου τοῦ ἀποστόλου· θεὸν τοῖς Ἀθηναίοις γὰρ ἐκεῖθεν καταγγέλλων ὡς εὔρεν ἓν τι νὰ ἐκεῖσε γεγραμμένον, „βωμὸς καθιερώθη μὲν οὗτος θεῷ ἀγνώστῳ,“ ποιεῖται τὸ προοίμιον πρὸς Ἀθηναίους λέγων· ἄνδρες, ἐγὼ νῦν τὸ δοκεῖν θεὸν ὑμῖν ἀγγέλλω, τῇ δ' ἀληθείᾳ δ' ὑφ' ὑμῶν ὑμῖν αὐτοῖς ἠγγέλη, ὁπότε τὸ ἐπίγραμμα ἐν τῷ βωμῷ ἐγράφη.

3. 622 βωμὸς καθιερώθη μὲν οὗτος θεῷ ἀγνώστῳ. τοῦτον τὸν ἄγνωστον θεὸν σέβεσθαι τοιγαροῦν μοι αὐτὸν ὑμῖν οὐχ ἕτερον, ἐγὼ γὰρ καταγγέλλω. εὐθικτα καὶ δριμέα μὲν ἐστὶν ἐφευρημένα τὰ ἐκ τῆς διαιρέσεως προοίμια· εἶπέ σοι τινὶ τῶν ὑποθέσεων τεθέντα καταλλήλως, ἠκονημένα καὶ λαμπρὰ καὶ τμητικά τυγχάνει. τοῦτ' ἔστιν ἐναργέστατα καὶ τῶν δραστηκωτάτων, ἢ μεταχείρισιν καλὴν καὶ θίξιν κεκτημένα, ὀξύτατον τὸν ῥήτορα καὶ δεξιὸν δεικνύντα. τῷ δὲ ἰῶτα εὐθικτα πρέπει καὶ τὸ δριμέα, τὰ ἐκ τῆς διαιρέσεως προοίμια τοιαῦτα, πλὴν τῶν ἐξ ὑπολήψεως φέρει τὰ δευτερεῖα. τῶν γὰρ ἐξ ὑπολήψεως ἡ ἐπιτηδεϊότης ἐν πᾶσι τοῖς ζητήμασιν ἐμφαίνεται συνοῦσα καὶ σύμπασι τοῖς εἵδεσι τῶν πάντων προοιμίων, τῶν ἐκ τῆς διαιρέσεως, τῶν ἐκ περιουσίας. σὺν τούτοις καὶ τοῖς ἐκ καιροῦ φαίνεται προοιμίους τὰ δ' ἐκ τῆς διαιρέσεως φαίνεται σπανιάκεις. καλεῖται τὸ προοίμιον ἀπὸ περιουσίας, ὅτι κατὰ περίσσειαν ἐπιχειρεῖ ὁ λέγων, καὶ εὐπορίαν κέκτηται καὶ πλατυσμὸν τοῦ λόγου. ὁ σθένων τὸν φονέα γὰρ εἶναι καὶ δήμου βλάβην παρὲς τὴν [τοῦ] δήμου βλάβην καὶ μόνον ὡς φονέα ἔλκων ποιεῖ προοίμιον ἀπὸ περιουσίας.

3. 623 Διαφορὰ τῶν διαιρέσεων καὶ περιουσίας προοιμίων. Ἐκ μὲν τῆς διαιρέσεως προοίμιον ποιῶν τις τὰ δύο ἀδικήματα ὁμοῦ περιλαμβάνει. τοῖς ἐκ περιουσίας δὲ τὸ ἐν περιλιμπάνει. δύο μὲν ἐκ τοῦ πράγματος προοίμια ποιεῖ τις, ἢ γὰρ καλὸν ἢ γὰρ κακὸν πάντως ἐστὶ τὸ πρᾶγμα. ἐκ τοῦ προσώπου δὲ πολλὰ προοίμια ποιεῖ τις. πολλὰ καὶ γὰρ ὑπάρχουσι προσώπων ὑπολήψεις. ἐν τοῖς δικαστηρίοις γὰρ φροντὶς ἦν συντομίας καὶ τοῦ τὰ καίρια εἰπεῖν· ἔλεγον γὰρ πρὸς ὕδωρ. ἐν δὲ ταῖς πανηγύρεσιν οὐ τις φειδῶ πλατύνειν. Σύγκειται πᾶν προοίμιον· τῶν πανηγυρικῶν δὲ πολλὰ τῶν προοιμίων δὲ τυγχάνει τῶν ἐτέρων. ἄλλα μὲν ἐκ προτάσεων μόνον συντεθειμένα, ἄλλα δ' ἀπὸ προτάσεως κατασκευῆς τε μόνης, τινὰ δὲ καὶ ἀπόδοσιν σὺν ταῖς δυσὶ λαμβάνει. τὰ δὲ γε πανηγυρικά τέσσαρα φέρει μέρη· πρότασιν καὶ κατασκευὴν, ἀπόδοσιν καὶ βάσιν. διώνυμον δ' ἀπόδοσις ἔλαχε κλῆσιν φέρειν. καλεῖται γὰρ ἀπόδοσις ἅμα σὺν ἀξιώσει. ὅταν οὖν λέγῃ τις θαρρῶν, ἀπόδοσις καλεῖται. ἀξίωσις δὲ λέγεται, ὅταν τις ἰκετεύῃ. ταύτην φασὶ διαφορὰν εἶναι τῶν δύο τούτων· καὶ μέμφονται τῷ τεχνικῷ ὡς ἐν δοκοῦντι ταύτας. οὐ λέγει τὴν ἀπόδοσιν ἀξίωσιν ὑπάρχειν. τὸ πρᾶγμα δ' ὃ τις βούλεται καὶ ἀξιοῖ γενέσθαι· ὅσα, φασὶ, προοίμια δικανικὰ τυγχάνει, σχοινοτενέσι καὶ μακροῖς ταῦτα χρὴ κώλοισι λέγειν. τὰ γὰρ σχοινοτενῆ κῶλα διὰ τὴν ἀστιξίαν συντόμως μᾶλλον λέγονται τῶν κομματικωτάτων.

3. 624 τὰ γὰρ κομματικά κῶλα στιγμῆς τι συνέχοντα, ποιοῦσι τὴν ἀνάγνωσιν τοῦ λόγου βραδυτέραν. πρεσβύτερα καὶ χρήσιμά εἰσι τῇ ὑποθέσει. ἂν μὲν κατηγορῆς τινος, τὰ προπραχθέντα φαῦλα. ἂν δ' ὑπερηγορῆς τινος, χρηστὰ τὰ προπραχθέντα. καὶ ὠρισμένον πρόσωπον εἶη τὸ κρίσιν ἔχον. ἐν πάσαις ὑποθέσεσιν ἔχομεν ἱστορίαν, ἥγουν ἔθνος

πατρίδα τε προγόνους καὶ πατέρα, κἄν τε τὴν προδιήγησιν ποιήσομεν τῷ τότε, ἀπὸ τοῦ φθάσαντος βίου αὐτοῦ παραλαβόντες, ὅποσα χρησιμεύοντα καθέστηκεν ἐκ τούτου τῇ προκειμένη συμβουλῇ· εἴτε μὴν καὶ τῇ κρίσει. ἂν δὲ [τὸ] πρόσωπόν ἐστι τῶν ἀορισταιόντων μὴ κεκτημένον προφανῇ καὶ δῆλην ἱστορίαν, ποιούντες προδιήγησιν ἢ στοχαστικώτερος τὰ χρήσιμα προσλάβωμεν τοῦ προλαβόντος βίου. ἢ σχήματι χρησόμεθα παραλειπτικώτερον. τουτέστιν παραλείψομεν τὸν προλαβόντα βίον· οἷον ἕως τὸν πρότερον τούτου νῦν λέγειν βίον. ὥς οὖν ἐν τοῖς προσώποις μὲν εἰσι τοῖς ὠρισμένοις αἱ ἱστορίαι προφανεῖς καὶ πράξεις αἱπραχθεῖσαι. καὶ δρῶμεν προδιήγησιν ἐν τοῖς τοιούτοις πᾶσιν, λαβόντες πᾶν τὸ χρησίμον τοῦ προλαβόντος βίου, ἢ τῷ κατὰ παράλειψιν σχήματι κεχρημένοι, οὕτω κἄν τοῖς προβλήμασι χρῆσθαι τοῖς δημοσίοις. καὶ τοῖς ἰδιωτέροις δὲ κατ' ἴσον τοῖς ῥηθεῖσι. πρόβλημα [μὲν] δημοσίον πόλεως ὅλης δίκη, ἢ ἔθνους ἢ καὶ δήμου δὲ, εἴτε τινὸς χωρίου. πρόβλημα δ' ἐστὶν ἰδικὸν ἐνὸς ἀνθρώπου δίκη. εἴτε τριῶν τεττάρων τε εἴτε μὴν καὶ πλεόνων. δεῖ γοῦν τὴν προδιήγησιν ἐν μὲν τοῖς δημοσίοις ποιεῖν, ὥς προειρήκαμεν, προσώποις ὠρισμένοις. ἔχεις ἐν τούτοις πράξεις γὰρ δήλας καὶ ἱστορίας, ἐν δ' ἰδικοῖς ζητήμασιν, ὥς ἐν τοῖς ὠρισμένοις, εἴτουν στοχαστικὴν τελεῖ, εἴτε καὶ παραλείψει.

3. 625 Τὸ ἀπ' ἀρχῆς εἰς τελεσμὸν οὐδὲν ἄλλο τυγχάνει, ἢ σύντομος ἀφήγησις πράγματος ἢ ἐ λόγου, δι' οὗ τὸ δικαστήριον κρίσις τε συνέστηκε. αἱ δὲ τῶν νόμων εἰσφοραὶ καὶ λύσεις αἱ τῶν νόμων αἱ μετὰ περιστάσεως ἡγουν αἱ γυμνασίαι, τουτέστιν αἱ πραγματικαί, ταύτας καλεῖ γὰρ οὕτω. τίς δὲ περιστάσις ἐστὶν οἷδας ἀκριβέστατα, καὶ τίνοι διαφέρουσι πραγματικὴ καὶ θέσις. ἢ μὲν τελεῖ γὰρ γύμνασμα καὶ στάσιν τῶν τελείων, ἢ θέσις δὲ προγύμνασμα καὶ τῶν ἀτελεστάτων. αἱ δὲ τῶν νόμων εἰσφοραὶ, καλῶς οὕτως εἰρήκει· ποτὲ καὶ γὰρ εἰσφέρομεν καὶ ἀκυροῦμεν ἅμα τὸ μέρος νόμου φέροντες, τι δὲ καὶ ἀκυροῦντες. οἷον φονεύειν τοὺς μοιχοὺς ἐπ' αὐτοφώρῳ νόμος, εἰσφέρομεν τῷ νόμῳ γὰρ τότε συνηγορίαν, καλλίστως ἔχει, λέγοντες, κτεῖναι μοιχοὺς κελεύων. ἐκφέρομεν τοῦ νόμου δὲ τούτου καὶ ἀκυροῦμεν τὸ τοὺς μοιχοὺς φονεύεσθαι καὶ παρὰ τοῦ τυχόντος. τὰς κρίσεις δὲ μὴ γίνεσθαι παρὰ τῶν δικαζόντων. Πέντε δὲ διηγήσεως τῶν πλατυσμῶν οἱ τρόποι· πράγματα τὰ πραττόμενα, αἰτίαι πραττομένων καὶ τὰ παραλειπόμενα καὶ αἱ αἰτίαι τούτων. καὶ σὺν αὐτοῖς οἱ λογισμοί, ἕκαστον δὲ τῶν πέντε περιγραφῆς πλατύνεται καὶ ἐν ταῖς ἐρμηνείαις. περιγραφὴ ταῦτὸν δ' ἐστὶν ὁμοῦ καὶ ἐρμηνεία, ἐννοίας μεταποίησις ἐν πλείοσι τοῖς κώλοις. εἰ γὰρ τρισὶ καὶ τέτρασι καὶ πλείοσι τοῖς κώλοις τῶν πέντε τούτων ἕκαστός τις πλατυνεῖ συγγραφῶν, εἰς ὅσον ἢ διήγησις παρεκταθῇ τὸ μήκος.

3. 626 τινὲς καὶ ἐκ τῶν σὺν αὐτοῖς ἄλλον διδοῦσι τρόπον, πλατύνοντα διήγησιν, τὰς λογισμῶν αἰτίας. Παρατηρητέον καὶ τὰ πραττόμενα καὶ τὰς αἰτίας τῶν πραττομένων καὶ τὰ παραλειπόμενα καὶ τὰς αἰτίας τῶν παραλειπομένων καὶ τοὺς λογισμοὺς καὶ πάντα ἐν πολλοῖς κώλοις καὶ ποικίλοις λέγειν δυνάμεθα. Εἰ δὲ τρόπος ἐν διηγῇ τῶν πεπραγμένων πλατύνοιτο, διασκεύαζεται τὸ πρόβλημα καὶ οὐχ ἀπλῶς διηγεῖται. Εἰ τρόπος δὲ πλατύνοιτο πραγμάτων διηγῇ, τοιοῦτός τις ἐστὶν ὁ νοῦς ῥητοῦ τοῦ προκειμένου. εἰ πλάτος ἢ διήγησις οἷς ἔφημεν προλάβοι, τοῖς τε παραλειφθεῖσι τε καὶ τούτων ταῖς αἰτίαις, καὶ λογισμοῖς καὶ λογισμῶν ὁμοίως ταῖς αἰτίαις, καὶ πᾶσα δὲ περίστασις αἰτίαις πλατυνθεῖσα, καὶ τοῖς παραλειφθεῖσι τε καὶ λογισμῶν αἰτίαις ἀπλῆν ποιεῖ διήγησιν οὐ τῶν ἐνδιασκειν. εἰ πλατυνθῇ τοῖς τρόποις δὲ, τουτέστιν πῶς ἐπράχθη, τότε ποιεῖ διήγησιν ἐκ τῶν ἐνδιασκειν, τουτέστιν προδεικνύουσαν ἐκφράζουσαν τὸ πρᾶγμα, ἢ ποιηταῖς ἀρμόδιός ἐστιν καὶ πανηγύρει. ἀπλῆν τὴν

ἐγκατάσκευον διήγησιν νῦν λέγει, ἥ καὶ προσθήκης ἄνευθε διήγησις καλεῖται ὡς ὄντως καὶ κυρίως τε καὶ ῥητορικωτάταις κατασκευαῖς τῶν αἰτιῶν ἃ λέγει τὸ πρακτέον. Κείμενον . Ὅταν μὲν οὖν ἦ τὰ πράγματα πολλὰ καὶ ποικίλα καὶ ἱκανὰ καὶ βαρῇ τοὺς ἀντιδίκους, ἡμῖν δὲ βοηθῇ, ἀπλῇ χρῆσόμεθα τῇ διηγῇ. οὐ δεῖται γὰρ ἰσχυρῶν λόγων τὸ αὐτομάτως ἰσχυρὸν πρᾶγμα. Αἰτία μὲν κατασκευάζει διήγησιν· τρόπος δὲ διασκευάζει· οὐ γὰρ εἶχε μᾶλλον δεινῶσαι τὸν λόγον ὁ ῥήτωρ, ἢ τὰ πράγματα λέγων αὐτὰ ψιλὰ, ἃ ἔπραττον ἐκεῖνοι· γυμνὰ γὰρ τοι λεγόμενα πλέον ἰσχὺν ἔλαβεν ἢ εἴτις αὐτὰ ἐκόσμιε λόγοις.

3. 627 Ἀγῶνα νῦν ὁ τεχνικὸς προθέμενος διδάξαι οὐ μάτην προκατασκευὴν διδάσκει καὶ τυχαίως, ἀλλ' ὥσπερ πρὶν διήγησιν παραδιδόναι μέλλων περὶ προδιηγήσεως ἐδίδαξεν ἐντέχνως, οὕτως καὶ νῦν κατασκευὰς ἢ νῦν ἀγῶνας γράφων τὰς προκατασκευὰς αὐτῶν πρῶτον εὐθέως λέγει, καὶ ὅτι τὰ κεφάλαια, ὥσπερ ὁ Τζέτζης λέγει, σχήματα τῆς προκατασκευῆς τίθησιν πῶς διδάξουσιν. ποῖα φασὶν κεφάλαια πολλοῖς διηπορήθη οἱ μὲν φασὶ τῶν στάσεων οἱ δ' ἕτεροι τοιαῦτα, ἐγὼ δὲ νῦν κεφάλαιον λέγω καλεῖσθαι πάντα, ἅπερ ὁ λέγων κέκτηται σκοπῶν ἀναδιδάξαι, εἴτε τινὸς τῶν στάσεων ἢ πράγματος ἑτέρου. κεφάλαια γὰρ λέγονται οἱ τόποι τῶν ἀγώνων, ἅπερ ἀποδεικνύουσι κατασκευαῖς τὸ πρᾶγμα. τρεῖς ἀπασῶν τῶν λύσεων τοὺς τρόπους εἶναι νόει, ἐνστάσεις ἅμα σὺν αὐταῖς τὰς ἀντιπαραστάσεις, καὶ τρίτον δὲ τὸ βίαιον ἰσχύον ὑπὲρ ταύτας. τεθὲν ἐχθρὸν κεφάλαιον λύσεις γὰρ πρῶτον δέον εἶτουν ἐκ τῆς ἐνστάσεως ἢ ἀντιπαραστάσει, εἴτε κατὰ τὸ βίαιον ἢ πᾶσιν ἅμα τούτοις. ὁ περὶ Ἀλοννήσου μὲν λόγος τοῦ Δημοσθένους τοιοῦτον κέκτηται τὸν νοῦν· Ἀλόννησον τὴν νῆσον λησταὶ κατεῖχον πρότερον οὖσαν τῶν Ἀθηναίων. οὓς ἐκβαλὼν ὁ Φίλιππος τοῖς Ἀττικοῖς ἐδίδου. ὡς οὖσαν πάντως ἑαυτοῦ, ἐπιστολὴν τε γράφει, πρὸς ἣν ὁ ῥήτωρ ἔγραψεν ἐπιστολὴν τὸν λόγον, μὴ δοῦναι δὲ τὸν Φίλιππον, ἀλλ' ἀποδοῦναι μόνον. δοῦναι γὰρ τὸ χαρίσασθαι, ὃ τίς ποτε οὐκ εἶχεν, τὸ ἀποδοῦναι δὲ δηλοῖ τὸ προληφθὲν ἐκστῆσαι.

3. 628 τοῦτο κατασκευάζει γοῦν ὁ ῥήτωρ Δημοσθένης, καὶ λύει τὸ κεφάλαιον τὸ προτεθὲν Φιλίππῳ προτάσει καὶ ὑποφορᾷ, ἀντιπροτάσει, λύσει. λύσις τῆς ἀντιθέσεως ἔναντι παραστατεῖ. οὔσης γὰρ τῆς ὑποφορᾶς τοῦ λόγου τοῦ Φιλίππου, ὅτι ληστὰς πῶς ἐξελὼν ἐκτήσατο τὴν νῆσον, ὁ Δημοσθένης συνδραμῶν τῷ ἐκ ληστῶν ἐλέσθαι λύει ἀντιπαράστασιν τοιαύτην ἐπιφέρων. Οἶον ἔλεγε δὲ καὶ πρὸς ἡμᾶς κ. τ. λ. Λύειν δὲ τὰ κεφάλαια χρεὼν τῶν ἀντιδίκων προτάσει καὶ ὑποφορᾷ, ἀντιπροτάσει, λύσει. τῇ λύσει δ' ἐπιχείρημα ἐπάγομεν εὐθέως. τῷ δὲ ἐπιχειρήματι φέρομεν ἐργασίαν, τῇ δ' ἐργασίᾳ προσλαβεῖν ἐνθύμημά πῶς δέον, τῷ δὲ γε ἐνθυμήματι δέον ἐπάγειν ἄλιν ὁμοῦ τε ἐπενθύμημα καὶ τὸ πλαστὸν σὺν τούτοις. παντὸς δὲ οἷας δὴ τινος στάσεως κεφαλαίου ἐξ τρόπους εἶναι γίνωσκε τῶν ἐπιχειρημάτων, πρόσωπον, πρᾶγμα, χρόνον τε, τρόπον, τόπον, αἰτίαν. ἕκαστον δ' ἐπιχείρημα ἐξ ἐργασίας ἔχει· ἐξ ἴσου, ἐναντίου τε, μείζονος, μικροτέρου, παραβολῆς σὺν τούτοις τε καὶ τῶν παραδειγμάτων, ἐκάστη ἐργασία δὲ ἐξ ἐνθυμήματ' ἔχει, συγκριτικῶ τῷ σχήματι παραλαμβανομένη, ἐκ τόπων περιστατικῶν ἐξ τῶν προλελεγμένων, προσώπου, χρόνου, πράγματος, αἰτίας, τόπου, τρόπου. οὕτω μὲν τὰ κεφάλαια λύομεν ἀντιδίκων, οὕτω καὶ τὰ ἡμέτερα εἰσάγομεν ὁμοίως, ἄνευ μὲν τῆς προτάσεως καὶ τῆς ὑποφορᾶς δὲ, καὶ τῆς ἀντιπροτάσεως καὶ λύσεως σύναμα ἀπλῇ κατασκευάζοντες τῇ θέσει καὶ πιστοῦντες ἐξ ἐπιχειρημάτων τε καὶ τούτων ἐργασίας καὶ τῶν ἐνθυμημάτων γε τῶν ταύτας κρατυνόντων.

3. 629 πόθεν ἐπιχειρήματα ἐκλήθησαν αἱ πίστεις, αἱ ἀπὸ περιστάσεων πιστούμεναι τὸ πρᾶγμα; ἀπὸ τῆς χειρὸς, καὶ ἰσχύος ὄντως ἡμῖν ὑπάρχει κατασκευαῖς καὶ λύσεσιν αὐταῖς τῶν

κεφαλαίων. ἐν λόγοις τε καὶ πράγμασι, δίκαις καὶ ὑποθέσει, ἐν τοῖς τρισὶ τοῖς εἵδεσι τοῖς κατὰ ῥητορίαν μήτηρ ἐστὶ περίστασις τῶν ἐπιχειρημάτων. ἐν λόγοις ἐγκωμίων μὲν, τουτέστιν πανηγύρει, πράγμασι συμβουλευτικοῖς δίκαις δικανικαῖς δὲ, ἀπλῶς ἐν ὑποθέσει δὲ πᾶσι παντὶ τῷ βίῳ τὰ περιστατικά εἰσι τὸ κράτος κεκτημένα. ἔξω γὰρ τούτων τι πραχθὲν εἴτε λεχθὲν οὐ χαίροις. λέγουσι δ' οἱ φιλόσοφοι καὶ ἔβδομον τὴν ὕλην. ὕλην δ' ἐγὼ τὸ ὄργανον λέγω, μεθ' οὗ καὶ δρᾷ τι, ξύλον, ξίφος ἢ ρόπαλον ἢ φάρμακον ἢ βρόχον. εἴτε τι τοιουτότροπον ὀργάνων τῶν μυρίων. ὕλη δ' ἑτέροις ἔδοξε τὰ παρακολουθοῦντα. καὶ τῶν προσώπων ὕλη μὲν καὶ παρακολουθοῦντα γένος, γονεῖς, ἀνατροφή, τὸ κράτιστον αἰ πράξεις. χρόνου δὲ ὕλη νύξ ἐστὶν ὀρθρος ἢ μεσημβρία. τόπου δὲ ἡ ἀκρόπολις ἢ ἱερὸν ἢ ἄλσος. εἰσάγεις κατὰ θέσιν μὲν τὸ σὸν κατασκευάζων, τὸ τῶν ἐχθρῶν κεφάλαιον λύεις κατ' ἀντιθέσεις. τῶν παλαιῶν δὲ γίνωσκε δύνασθαι μαρτυρίας ἐργασιῶν οὐκ ἔλαττον ἀλλ' ἰσοσθενεστάτως. Ἰστέον ὅτι μετὰ τὸ κεφάλαιον ἐμπίπτει τὸ ἐπιχείρημα, μετὰ δὲ τὸ ἐπιχείρημα ἡ ἐργασία, μετὰ δὲ τὴν ἐργασίαν τὸ ἐνθύμημα. Ἔστι δὲ ἐνθύμημα λύσις μετ' ἐπιχειρημάτων καὶ εἰς ἐργασίαν πίπτει. Ὡς πρὸς τὸ ἐπιχείρημα συγκρίνον ἐργασίαν. τῷ δὲ ἐπιχειρήματι τὸ πλεόν ἀπονέμον.

3. 630 τίς δὲ ἡ γένεσις αὐτοῦ καὶ εὗρεσις ὑπάρχει· ἔνστασιν ἅμα σὺν αὐτῇ τῇ ἀντιπαραστάσει. ἡμεῖς, ἀντιπαράστασις, ἔνστασις, ἐναντίον, βίαιον, ἀντιστατικόν, παραδοξολογία ἐν τίνι διαφέρουσι, γράψωμεν σαφέστερον. ἡ μὲν ἀντιπαράστασις ἴσως τῇ μεταλήψει τὸν λόγον ἢ καὶ τὸ πραχθὲν φαίνεται συγχωροῦσα, εἶναι τυχὸν οὐ χαλεπὸν ἢ τοῦναντίον ῥᾶον. διὰ τινὰ περίστασις προτρέπει δὲ γενέσθαι· οἷον κἂν χαλεπὸν ἐστὶν γενέσθαι διὰ τόδε· κἂν ῥᾶον, ἐατέον οὖν δι' αἰτίαν τοιήνδε· ἡ μὲν ἀντιπαράστασις οὕτως ἐστὶ συγγνώμων συγχώρησιν τοῦ πράγματος ἢ συνδρομὴν ποιοῦσα. ἡ δ' ἔνστασις ὑπάρχουσα ταῦτὸν τῷ ἐναντίῳ οὐ συγχωρεῖ ἀλλ' ἀναιρεῖ· λέγει γὰρ ἀσυγγνώστως τὸ χαλεπὸν οὐ χαλεπὸν, τὸ ῥᾶδιον οὐ ῥᾶον· τὸ βίαιον δὲ χρῆται μὲν πρῶτον τῇ ἀναιρέσει. εἴτα βιαίως καταντᾷ καὶ πρὸς τὸ ἐναντίον· τὸ χαλεπὸν οὐ χαλεπὸν, ἀλλὰ καὶ ῥᾶον λέγων· τὸ ἀντιστατικὸν πάλιν ἐπ' ἴσης μεταλήψει· καὶ ἀντιπαραστατικὸν τι συγχωρεῖ τυγχάνον· δείκνυσιν μέντοι δι' αὐτοῦ μεῖζόν τι πεπραγμένον διὰ βραχείας βλάβης μὲν τῆς ἐκκοπῆς τοῦ τείχους, νίκην λαμπρὸς τῆς πόλεως, ἦτταν τῶν πολεμίων. διὰ μικροῦ τε ἀγαθοῦ βλάβην τυχὸν μεγάλην· παραδοξολογία δὲ βιαίου ἐναντίον ἐν τούτῳ διαφέρουσα καθέστηκε τῷ τρόπῳ· τὸ ἐναντίον ἀναιρεῖ ἐπίσης τῇ ἐνστάσει, τὸ χαλεπὸν οὐ χαλεπὸν λέγων, ὡς ἔφην πρῶην. τὸ βίαιον δὲ χρῆται μὲν πρῶτον τῇ ἀναιρέσει. εἴτα βιαίως καταντᾷ καὶ πρὸς τὸ ἐναντίον.

3. 631 τὸ χαλεπὸν οὐ χαλεπὸν, ἀλλὰ καὶ ῥᾶον λέγων, παραδοξολογία δὲ βιαίου πλεόν φέρει. μίγνυσιν γὰρ τὰ ἀμιγῇ, ἐνοῖ τὰ ἐναντία. φαῦλον χρηστὸν τι λέγουσα, λυπρὸν ἢ δὺ τυγχάνον, ὁ τραγικὸς Αἰσχύλος σοι παράδειγμα χρησάτω. „οὗτος γὰρ οὐ τέθνηκεν οὐδέπερ θανών.“ πρότασιν καὶ κατασκευὴν κεφάλαιον πᾶν ἔχει. τὰ ἀπ' ἀρχῆς εἰς τέλος τε ὁμοίως τούτοις ἔχει. ἐπίσης δὲ προτάσει κατασκευαῖς τε ταῦτα κλήσιν φέρειν εἰλήχασιν τὴν ἀπ' ἀρχῆς εἰς τέλος. ὅτε γοῦν ἐν ταῖς στάσεσιν ὁ τεχνικός που λέγει γίνεσθαι τε καὶ αὔξεσθαι τὰ ἀπ' ἀρχῆς εἰς τέλος, ἀφ' ὧν καὶ ἡ ἀπαίτησις γίνεται τῶν ἐλέγχων· νῦν δέ σοι τὴν κατασκευὴν τῶν ἀπ' ἀρχῆς εἰς τέλος διδάσκων λέγει γίνεσθαι τῇ ὑποδιαιρέσει. καὶ πρόσχες τῇ προτάσει τε καὶ τῇ κατασκευῇ δέ. ἐφόνευσεν, παρίστατο θάπτων ἐν ἐρημίαις. τοῦτό ἐστι νῦν πρότασις τῶν ἀπ' ἀρχῆς εἰς τέλος. τὸ θάπτων πρᾶγμα ἔχουσα, τὸ ἐρημίαις τόπον. εἰ δέ γε μὴ παρίστατο, ἀλλὰ ὠδύρου τοῦτον· εἰ γὰρ μὴ ἔθαπτες αὐτὸν, ἀλλ' ἐφεστὼς ἐώρας· εἰ γὰρ μὴ ἔρημος οὐκ ἦν, ἀλλ' οἰκητὸς ὁ τόπος, οὐκ ἂν εἴλκον καὶ τότε σε δίκας τοῦ φόνου δοῦναι. τοῦτο δὲ ἡ κατασκευὴ τῶν ἀπ' ἀρχῆς εἰς τέλος ἐξ ὑποδιαιρέσεως ἐγκατεσκευασμένη. Ἐπεὶ δύναται καὶ ὡς πνεῦμα ἀποταθῆναι

κατὰ τὸ τοῦ ἀντιθέτου σχῆμα, καὶ μετὰ τὸ πληρωθῆναι τὸ πνεῦμα. Ἐκαστον ἐθέλεις κατὰ περιόδους λαμβάνειν. τὰ δὲ πλαστὰ χώραν ἔχει μετὰ τὴν ἀθρόαν εἰσβολὴν τῶν ἀπ' ἀρχῆς ἄχρι τέλους. Ἔστι δὲ ὑποδιαίρεσις ἡ εἰς λεπτὸν τομὴ τοῦ ἀθρόου πράγματος· οἷον εἰ μὴ τότε ἐποίησαν, ἀλλὰ μετριώτερον· εἰ γὰρ μὴ τοσαῦτα ἐποίησεν, ἀλλὰ ἐλάττονα.

3.632 Ἔχει δὲ χώραν ἔτι καὶ τὰ πλαστὰ, ὡς ἐν ταῖς ἐργασίαις τῶν ἀπὸ παραδείγματος. Ἡδίων ἐστὶ τοῖς ἀκούουσιν ὁ ἀπὸ τῶν ἀποδεικτικῶν ἐπὶ τὰ πανηγυρικὰ χωρῶν, οὐχ ὁ ἀπὸ τῶν πανηγυρικῶν ἐπὶ τὰ ἀποδεικτικά. Καὶ τὸ πλαστεπιχείρημα τοῖς ἀπ' ἀρχῆς εἰς τέλος ἐπὶ τῷ τέλει πρόκειται ὥσπερ κεχωρισμένον. οἷου μὲν τὴν κατασκευὴν τῶν ἀπ' ἀρχῆς εἰς τέλος ἐξ ὑποδιαίρέσεως κατασκευαζομένην. νῦν δὲ τούτοις ἀπένειμα καὶ τὸ πλαστὸν ἐν τέλει. ἐπεὶ δ' ὑποδιαίρεσις πλαστὸν ἐστὶν ἐκάστη, ὡς τὸ εἰ μὴ παρίστασο, ἀλλὰ ὠδύρου τοῦτον, εἰ τότε οὐκ εἰργάζου μὲν, οὐ διεπράττοντο δὲ δεικνὺς πλαστὸν τὴν μερικὴν μὴ λέγον διαιρέσεις, ἀλλ' ἄλλο τελεώτερον ὅλον τι πρᾶττον πρᾶγμα, κείμενον ἐν τῷ τέλει δὲ τῶν ἀπ' ἀρχῆς εἰς τέλος. νῦν παραδείγματι δέ σοι καὶ τοῦτο σαφεστάτως. ἐπὶ τῶν τῆς κατ' αἵτησιν δωτίνης ζητημάτων καὶ οἷς φυγὴ καὶ δίωξις ὑπάρχει προκειμένη. Οἷον εἰ δὲ πρὶν ἢ ποιῆσαι τὸ ἀγαθὸν ἡτοῦν τὴν δωρεάν, οὐκ ἂν μοι ἐδώκατε, οὐκ ἂν ἐψηφίσασθε ἐπαγγελλομένῳ ποιήσιν. Δυσχερεστάτην ἔχουσιν λύσιν, ὁ ῥήτωρ λέγει, στάσεων τῶν πραγματικῶν τὰ ἀπ' ἀρχῆς εἰς τέλος. Ἀπορία. Ποῖα δὲ ταῖς πραγματικαῖς τὰ ἀπ' ἀρχῆς εἰς τέλος; Λύσις. Τὰ αἵτια, διάπερ τις τότε τι συμβουλεύει. οἷον τοῖς Καταναίοις τις βουλεύει μετοικίαν διὰ αἰτίαν, ὅτι ῥεῖ τὸ πῦρ ἀπὸ τῆς Αἴτνης. καὶ πῶς τὴν λύσιν δυσχερῇ τούτων ὁ ῥήτωρ λέγει; ὅτι ὡς διαφέρουσα τῶν ἄλλων κεφαλαίων ὑπῆρχεν ἡ κατασκευὴ τῶν ἀπ' ἀρχῆς εἰς τέλος.

3.633 τὰ μὲν κατεσκευάζοντο καὶ γὰρ τῇ περιστάσει, ὡς ὅπισθεν πλατύτερον εἴπομεν περὶ τούτου. τῇ ὑποδιαίρει δὲ τὰ ἀπ' ἀρχῆς εἰς τέλος, οὕτω καὶ τῆς πραγματικῆς τῆς ἀπ' ἀρχῆς εἰς τέλος ἡ λύσις δυσχερεστέρα τῶν ἄλλων κεφαλαίων. ἡ λύσις τῶν ἐτέρων γὰρ γίνεται κεφαλαίων εἴτουν ἐκ τῆς ἐνστάσεως ἢ ἀντιπαραστάσεως. εἴτε κατὰ τὸ βίαιον, ἢ πᾶσιν ἅμα τούτοις. τῶν ἀπ' ἀρχῆς εἰς τέλος οὖν πραγματικῇ ἢ λύσις πᾶσι πασῶν τῶν στάσεων γίνεται κεφαλαίοις. καλῶς οὖν ἔφη δυσχερῇ τούτων τὴν λύσιν εἶναι. πολλῶν τῶν πάντων ὄντων γὰρ, ὡς οἶδας, κεφαλαίων, ἄδηλον, ποῖον προσφυῶς τούτων τεθῆναι δέον. εἰς λύσιν τῆς πραγματικῆς τὴν ἀπ' ἀρχῆς εἰς τέλος, ἐν τῷδε τῷ πραγματικῷ ζητήματι καὶ τῷδε. πολλὰ γὰρ καὶ ζητήματα πραγματικά τυγχάνει. μακρὰ τὰ κῶλα πέφυκε τὰ κατασκευάζοντα. τῶν διασκευαζόντων δὲ σύμμετρα καὶ βραχέα. Τῶν προσωποποιῶν ἢ εὐπορία ἐξ ὑποδιαίρέσεως γίνεται. Τὸν ὅρον, τὸν ἀνθορισμὸν, συλλογισμὸν καὶ λύσιν τέσσαρα λέγει κλήσεσι, τοῖς πράγμασι δὲ δύο. ὅρος γὰρ καὶ συλλογισμὸς ἀπὸ τῶν πεπραγμένων. καὶ ἄλιν τὸν ἀνθορισμὸν συλλογισμοῦ τε λύσιν κατασκευάζει τοῖς αὐτοῖς ἀπὸ τῶν παρειμένων. ὅρος, λύσις συλλογισμοῦ ἐστὶ μὲν τῶν φευγόντων. ἀνθορισμὸς, συλλογισμὸς ἄλιν τῶν κατηγόρων. ἐπὶ δὲ τῶν κατ' αἰτίαν ὅρων σοι δειγματίζει, ὡς ἔχει τὸ, μαινόμενος τύραννον ἀνηρήκει. καὶ σωφρονήσας δωρεὰν αἰτεῖ τυραννοκτόνου. ἐπὶ τινων δὲ καὶ φυγὴ καὶ δίωξις ὑπάρχει.

3.634 οἷον σὺ ἱερόσυλος, οὐ μὴν κλέπτῃς ὑπάρχεις. ἢ ἐκ τῶν παρειμένων μὲν ἐργάζονται καὶ ἄμφω, ὁ ὅρος καὶ συλλογισμὸς, ἢ ὡς αὐτὸς σὺ λέγεις, ὁ ὅρος παρειμένων μὲν συλλογισμὸς πρᾶχθεῖσι. δείκνυσιν ὡς διασκευὴ πολλοὺς ἔχει τοὺς τόπους πίπτει τῇ διηγήσει γὰρ, πίπτει καὶ τοῖς ἀγῶσι. τὰ ἀπ' ἀρχῆς εἰς τέλος γὰρ ὑπάρχουσιν ἀγῶνες. καὶ ἐν τοῖς ἐπιλόγοις δὲ πίπτουν ὁμοίως σθένει. τὰ ἀπ' ἀρχῆς εἰς τέλος δὲ τῇ ὑποδιαίρει τότε κατασκευάζονται, ὅτε καὶ μελετῶμεν. τὰ ἀπ' ἀρχῆς κεφάλαια τιθέμενοι οἰκεῖον οὐκ οὐκὸν ὁπότεν λύωμεν ὡς ἀντιθέτου τοῦτο. τοῖς ἐσηματισμένοις γὰρ προβλήμασιν

ἀρμόζει. ὑποφορῶν κατασκευὴ καὶ τῶν ἀντιτεθούντων. ταῦτόν ὁ ὑπομερισμός διασκευαῖς ἰσχύει. καὶ γὰρ διασκευάζοντες δεικνύομεν τόδε τι. οἷον ἐρήμοις ἴστασο, ἄρα φονεὺς ὑπάρχεις. οὕτως ὑπομερίζοντες δεικνύομεν ὁμοίως. εἰ μὴ ἐρήμοις ἴστασο, ἀλλὰ ἐν πολιτείᾳ, εἰ μὴδὲ θάπτων ἴστασο, ἀλλ' ἀφεώρας μόνον. ἡ διατύπωσίς ἐστιν ἔκφασις τῶν πραγμάτων. ἡ εἰς λεπτόν ἐξήγησις ἡ ὥσπερ ζωγραφοῦσα τόποις τισὶν εἰκονικοῖς, ὃ ἀπαγγέλλει λόγοις. εἰ ἔχεις διηγήματα κατὰ τοὺς τρεῖς τοὺς χρόνους. τὰ παρεληλυθότα μὲν ἐνδιασκεύως λέγε. ἀπλῶς δὲ τὰ ἐνεστῶτα, γνῶριμα γὰρ καὶ δηλα. καὶ ἄλλως δὲ περιέργος καὶ μακρήγορος δόξεις. εἴπερ κατὰ τοὺς τρεῖς χρόνους ἐνδιασκεύως γράφεις. εἰ δὲ τὸ πρᾶγμα ἄξιον διασκευῆς ὑπάρχει. εἰ δὲ κατὰ τοὺς τρεῖς χρόνους διήγησιν ἐφεύροις, χρήζουσιν τῆς διασκευῆς, οὕτω μοι τότε γράφε. τοῦ ἐνεστῶτος πράγματος ποιούμενος τὴν γνώμην, ἐγκατασκευῶς μὲν αὐτὸ λέγε μοι ταῖς αἰτίαις.

3. 635 τὸ παρελθὸν καὶ μέλλον δὲ λέγε μοι μετὰ τρόπον. τουτέστι ταῦτα λέγε δὲ ἐνδιασκεύως μόνα. ἂν δὲ πρὸς διατύπωσιν ἄπορον ᾖ τὸ πρᾶγμα. ἂν περ αἰσχρὸν καὶ βδελυρὸν ὑπάρχει δὲ τὸ πρᾶγμα, ὅπερ οὐ χρή πλατύνοντα λέγειν ἐνδιασκεύως, χρηστῆς μεταχειρίσεως οἰκονομίᾳ χρῆσαι, αὕτη δὲ μεταχειρίσις καὶ ἡ οἰκονομία. ἐν μὲν τοῖς ἄλλοις λέγοντες τὰ ἀπ' ἀρχῆς εἰς τέλος. λέγομεν πρῶτον πρότασιν τοῦ πράγματος ἀθρόου. εἶτα καὶ τῆς προτάσεως ἐνὸς ἐκάστου λόγου δρῶμεν ὑποδιαίρεσιν λεπτομεροῦντες τούτους. οἷον τρεῖς ἔκτεινεν υἱοὺς, πρότασις ἔστω τοῦτο τοῦ ὁλοκλήρου πράγματος, τουτέστιν τοῦ ἀθρόου. εἶτα ὑποδιαίρεσις ἡ καὶ λεπτοτομία. εἰ γὰρ μὴ τρεῖς ἀπέκτεινεν, ἀλλὰ ἐλάττους τούτων, εἰ μὴ ἀπέκτεινεν αὐτοὺς ἀλλ' ἀπεκήρυξέ πως· εἰ μὴ υἱοὺς, ὀθνείους δὲ, καὶ τῶν οὐ προσηκόντων, οὕτω τοῖς ἄλλοις λέγοντες τὰ ἀπ' ἀρχῆς εἰς τέλος. τίθεμεν πρῶτον πρότασιν· εἴθ' ὑποδιαίρομεν. καὶ τέλος πάντων τίθεμεν, ὅπερ πλαστὸν καλοῦμεν. ἐν τοῖς αἰσχροῖς δὲ πράγμασι, φησὶν ὁ τεχνογράφος, τὰ ἀπ' ἀρχῆς εἰς τέλος μοι λέγε προτάσει μόνῃ. εἶτα πλαστὸν ἐπίφερε τὸ πίπτον τελευταῖον· αἰσχροῖς δ' ὑποδιαίρεσιν μηδὲν μοι ποιήεις. ἐν τοῖς ἀγῶσι τοῖς αὐτῶν τοῖς ἀπ' ἀρχῆς εἰς τέλος. τὴν δὲ ὑποδιαίρεσιν τήρει τοῖς ἐπιλόγοις. καὶ πρὸς ὀργὴν τοὺς δικαστὰς παρακίνει καὶ πάθος. καὶ περιόδων ἔξωθεν λέγε τοὺς ἐπιλόγους. σὺν τούτοις χρή καὶ ἀφαιρεῖν ἅμα τὰς περιόδους, αἵσπερ κατασκευάζομεν τὰ ἀπ' ἀρχῆς εἰς τέλος. ἀλλότριον περίοδος ἐστὶν διασκευῆς γάρ. τοὺς ἐπιλόγους πρέπει δὲ λέγειν ἐνδιασκεύως.

3. 636 ταυτολογεῖ διασκευὴ καὶ ἀγωγὴ χωρίων. ὁ ὑπομερισμός ἐστι διασκευὴ ταῦτόν τι. καὶ ἡ διασκευὴ ταῦτόν τῃ ἀγωγῇ χωρίων. ὥσπερ γὰρ ἡ διασκευὴ ἀθρόον πρᾶγμα λέγει. οἷον ἐρήμοις ἴστασο, φονεὺς ὑπάρχεις ἄρα. εἶτα λαβὼν ὁ μερισμός ὑπομερίζει τοῦτο. εἰ δὲ μὴ θάπτων ἴστασο, εἴπερ μὴ τὸ καὶ τόδε. εἶτα πάλιν ἐπανελθὼν ἀθρόως τοῦτο λέγει. ἐπεὶ δὲ θάπτων ἴστασο, φονεὺς εἶ τοῦ κειμένου· οὕτω χωρίων ἀγωγῇ ταυτολογεῖν ὁμοίως, καὶ γὰρ κὰν ταύτῃ λέγομεν ταῦτα ταυτολογοῦντες. ἀθρόον γὰρ τὸ πρᾶγμα τις εἰπὼν ἐνδιασκεύως, τριακοσίους τοῖς βωμοῖς ὡμῶς καὶ ἀπανθρώπως, ὡς σφάγια ἐθύσατε, καθάπερ ἱερεῖα. οἰκτρῶς ἐν στεφανώμασιν, οἰκτρῶς δεδακρυμένους θρηνοῦντας, παραβάλλοντας ἐν ὀλοφυρμοῖς ἀλλήλους, ἐπάγει παραδείγματα, ἃ ἀγωγαὶ χωρίων. καθ' ἓν δὲ τούτων πρὸς αὐτὸ τὸ πρᾶγμα μεταβαίνει, ὥσπερ τοῖς ὑπομερισμοῖς, ὥσπερ καὶ πρώην εἶπον. τριακοσίους τοῖς βωμοῖς ἐθύσατε ὡς ἄρνας· εἶτα δὲ καὶ παράδειγμα πρὸς τοὺς τριακοσίους ὃν ἐπαινεῖτε ἀριθμὸν δὲ τῶν τριακοσίων. εἶτα καὶ ἡ μετάβασις ὡς πρὸς αὐτὸ τὸ πρᾶγμα. ὦ Λάκωνες, ἐφθείρατε τῇ τελευτῇ τῇ τούτων. εἶτα πάλιν παράδειγμα μετὰ τὸ πρᾶγμα ἄλλο. ἔθανον τριακόσιοι ἡμῶν ἐν τῇ θυραίᾳ, ἀλλ' ὥσπερ ἄνδρες μαχηταὶ, ἀλλὰ πολέμου νόμῳ. εἶτα πάλιν μετάβασις ὡς πρὸς αὐτὸ τὸ πρᾶγμα. ὑμεῖς δὲ κατεσφάξατε τούτους θυμάτων νόμῳ. καὶ πάλιν δὲ παράδειγμα καὶ ἀγωγὴ

χωρίου. καὶ βασιλεὺς ἀπέκτεινεν ὑμῶν τριακοσίους. ὧν εἷς καὶ Λεωνίδης ἦν ἐν τῷ Ἀρτεμισίῳ. ἀλλ' οὐ κατέθυσεν αὐτούς, αἰδέσθη γὰρ τὴν φύσιν· εἶτα καὶ ἐπανάληψις πάλιν ὡς πρὸς τὸ πρᾶγμα.

3.637 ὑμεῖς δὲ παρεστήσασθε θεοῖς τοῖς ὑμετέροις τριακοσίους τοῖς βωμοῖς καθάπερ ἱερεῖα, κατὰ δὲ ἐπανάκαμψιν ἐκάστην πρὸς τὸ πρᾶγμα ἔξεστιν τὰ τοῦ πράγματος ἐνδιασκεύως λέγειν· καὶ πάλιν τι παράδειγμα τιθέναι μετὰ ταῦτα. περίοδος ὑπάρχει δὲ, καθότι ἄρθρον ἔχει ἐν τῇ προτάσει κείμενον, ἐν δὲ τῇ ἀποδόσει ἀντωνυμία κέκληται, ὅπερ φασὶν οἱ ἄλλοι, ἔτεροι δὲ περίοδον, καλεῖται κατὰ τούτων ὡς ὅλη περικλείουσα τὸν νοῦν ἐν τῇ προτάσει, διπλασιάζων πάντα νοῦν, ὃ λέγει γὰρ προτάσει, καὶ ἐν τῇ ἀποδόσει δὲ πάλιν λαμβάνων λέγει. οἷον ἡμέρα νῦν ἐστὶ, δέον ποιῆσαι τόδε. τοῦτο μὲν πρώτη πρότασις, ὅρα δὲ καὶ δευτέραν, ἣν γὰρ μὴ ἦν ἡμέρα νῦν, νῦξ δ', οὐκ ἐχρῆν ποιῆσαι, εἶτα καὶ ἡ ἀπόδοσις ταυτολογεῖ προτάσει. ἐπεὶ δ' ἡμέρα νῦν ἐστὶ, δέον ποιῆσαι τόδε. ἀλλὰ ττε δὲ τὰ σχήματα, φησὶν ὁ τεχνολογός, μὴ ἡ ὑποδιαίρεσις τῶν ἀτερπῶν φανείη, ἐνὶ ταύτῳ τε σχήματι αἰεὶ εἰσαγομένη, ἣν τῷ σχήματι ποτε ἐλεγκτικῶς μοι λέγε, ἄλλοτε δ' ἀποφαντικῶς σχήματι πάλιν λέγε. οἷον οὐκ ἔδει δοῦναί σε τοιάνδε τιμωρίαν· οἷον ἐχρῆν ἐν τούτῳ σε πάντως τιμωρηθῆναι. ἔστι δὲ μεταχειρίσις τοῦδε καλλίων ἄλλη, τῶν ἀπ' ἀρχῆς εἰς τέλος σοι κατασκευὴν καλλίω τῆς ὑποδιαίρεσεως τήνδε τυγχάνειν λέγει ποτὲ μὲν ἐκ τοῦ πράγματος ἀρχόμενον τοῦ λέγειν. λέγειν πρὸς τὴν ἀξίωσιν ἡγουν τὴν τιμωρίαν· ποτὲ δὲ καταρχόμενος ἀπὸ τῆς τιμωρίας λέγειν πρὸς τὸ προκείμενον ἐν τῇ ζητήσει πρᾶγμα. οἷον ἐν παραδείγματι τοῦτο σαφηνιστέον.

3.638 οὐκ ἔδει πράξαντι τοδὶ δοῦναί σε τιμωρίαν. ὁ τιμωρίας ἄξιος ἦν εἰργασμένος τόδε. καὶ ἀντιστρόφως πάλιν δὲ ἀπὸ τῆς τιμωρίας. Διατί τινες τὴν περίοδον ἐνθύμημα καλοῦσιν. Ὅσπερ γὰρ τὸ ἐνθύμημα συνάγει καὶ συγκλείει αὐτὸ τὸ ἐνθύμημα καὶ γε τὴν ἐργασίαν, οὕτω καὶ ἡ ἀληθινὴ περίοδος συγκλείει νοῦν τοῦ ἐπιχειρήματος, ὅπερ αὐτὴ ἐκφέρει. ἢ ὅτι τὸ ἐνθύμημα τέως ἐπὶ τὸ πλεῖστον ἐκφέροντες εἰώθαμεν ἐκφέρειν περιόδῳ. κυρίως δὲ καὶ ἀληθῶς περίοδος ὑπάρχει ἢ ἅπαν τὸ ἐνθύμημα συγκλείουσα τῷ κώλῳ. Τρίγωνον Τρίκωλον. Ὡς μὲν οὖν ἐκεῖνος ὀφείλει τοῖς ὑπὲρ αὐτοῦ πολιτευομένοις χάριν, ἡμῖν δὲ δίκην προσῆκεν λαβεῖν, τούτων οὐχὶ νῦν ὁρῶ τὸν καιρὸν τοῦ λέγειν. Ἰστέον δ' ὡς ἰσοσκελεῖς καὶ ἰσοπλεύρους δέον τὰς περιόδους γίνεσθαι ἢ καὶ συντομωτέρας κατὰ γε τὴν ἀπόδειξιν, οὐ μὴν καὶ τούναντίον. Τὰ μὲν ποιητικὰ τῶν ἐπιχειρημάτων ἐν σχήμασιν ἐκφέρομεν στρογγύλοις ἐσφιγμένοις, τουτέστι κατ' ἀντίθετα καὶ κατὰ περιόδους· τὰ δὲ πανηγυρικὰ οὐκ ἐκφέρομεν στρογγύλοις ἐσφιγμένοις· ἀλλὰ γε δὴ πνευματικοῖς μακροῖς καὶ ἀκμαίοις. Ἐνταῦθα καὶ αἱ ἀποδόσεις προτάσεις γίνονται, καὶ αἱ προτάσεις ἀποδόσεις, καθὼς βούλει ἀντιστρέφεις. Χιασμός δὲ οὐδαμῶς γίνεται ἀλλ' ἢ ἀντιστροφά. Ὀφείλει δὲ ἡ περίοδος συγκεῖσθαι, ἢ ἐκ μιᾶς προτάσεως καὶ ἀποδόσεως μιᾶς, ἢ ἐκ δύο προτάσεων καὶ ἀποδόσεων δύο, ἢ ἐκ δύο προτάσεων μιᾶς ἐπ' ἀποδόσει. Οὐ μὴν καὶ τούναντίον δὲ, ἀδύνατον γὰρ τούτοις τὸ ἀποδόσεις ἀγαγεῖν δύο μιᾶς προτάσει. Περίοδο ς.

3.639. (1t) Τετράγωνον Τετράκωλον. Ἐν μὲν γὰρ τῷ γράφαι μηδένα εἶναι ἀτελεῖ, τοὺς ἔχοντας ἀφείλετο τὴν ἀτέλειαν· ἐν δὲ τῷ προσγράφαι μηδὲ τὸ λοιπὸν ἐξεῖναι δοῦναι ἡμῖν, τὸ δοῦναι ὑμῖν ἐξεῖναι. τὸ παρὰ τὴν ἀξίαν γὰρ εὖ πράττειν ἐν τῷ βίῳ τοῖς ἀνοήτοις γίνεται κακοφροσύνης τρόπος. ὁ μὲν γὰρ Φίλιππος ὅσῳ ὑπὲρ τὴν αὐτοῦ ἀξίαν ποιεῖ τοσοῦτο θαυμαστότερος πᾶσι.

3.639,10-11 ἡμεῖς δὲ, ὦ Ἀθηναῖοι, ὅσῳ χειρόν ἢ προσῆκε τοῖς πράγμασι κέχρησθε τοσοῦτω πλείονα αἰσχύνην ὠφλήκατε. ὁ μὲν γὰρ βίον καὶ λόγον κατωρθωκῶς ἀξίως παρὰ πᾶσι

θαυμάζεται ὁ δὲ βίου μόνου καὶ λόγου ἀξιοθεὶς οὗτος θαυμαστότατος παρὰ πᾶσι φαίνεται.

3.639. (16) Ἐνταῦθα ἀμφοτέραι αἱ ἀποδόσεις ἀμφοτέραις ἀρμόζουσι ταῖς προτάσεσι. Παθητικός ἐστι καὶ χαρᾶς καὶ λύπης ὁ πανηγυρίζων, ἢ περιχαρῶς λέγων ἢ ἐλεεινολογούμενος, ὡς τὸ, ἀκούσατε ὄρη καὶ πᾶς ἄλλος κόσμος· ἢ χαίρομαι, φησὶ, Χριστὸς γεννᾶται, Χριστὸς ἐξ οὐρανῶν. διπλασιάζει τὸ ὄνομα καὶ τὸ κῶλον. Ἡ μεταποίησις, φησὶν, ἐν πάσαις περιόδοις· ἐν τετρακώλοις, μᾶλλον δὲ ταῖς ἀναστρεφόμεναις· καὶ ἐπὶ ταῖς χιάζεσθαι γεγενημέναις πλέον ἐκπλήττει τοὺς ἀκροατὰς ὑπαλλαγαῖς συντόμοις. Πνεῦμά ἐστι σύνθεσις λόγου, διάνοιαν ἀπαρτίζον ἐν κώλοις καὶ κόμμασι μετρούμενον πρὸς τὴν διάρκειαν τοῦ πνεύματος κατὰ τὴν φωνὴν τοῦ λέγοντος. Ἰστέον δὲ, ὅτι δεῖ καὶ κῶλον καὶ κόμμα ἀπαρτίζειν τὴν διάνοιαν. Τὰ κῶλα τὰ σχοινοτενῆ χρήσιμα προοιμίους, τοῖς ποίοις προοιμίους δὲ χρήσιμα ταῦτα λέγει, τοῦτο σαφὲς καὶ πρόδηλον τοῖς δικανικωτάτοις· ταῦτα γὰρ ἐρμηνεύονται σχοινοτενέσι κώλοις.

3.640 τὰ δ' ἠθικὰ παθητικὰ χαρμόсуна βραχέσι. Ἐν μὲν τὸ μίαν ἔννοιαν πλείστοις δηλοῦν ἐν κώλοις. Οἷον ὅτε γὰρ περιῶν Φίλιππος Ἰλλυριοὺς καὶ Τριβαλλοὺς, τινὰς δὲ καὶ τῶν Ἑλλήνων κατεστρέφετο, καὶ δυνάμεις πολλὰς καὶ μεγάλας ἐποιεῖτο ὑφ' ἑαυτὸν, καὶ τινες τῶν ἐκ τῶν πόλεων ἐπὶ τῇ τῆς εἰρήνης ἐξουσίᾳ βαδίζοντες ἐκεῖσε διεφθείροντο, ὧν εἷς οὗτος ἦν Αἰσχίνης, τότε δὴ τότε πάντες, ἐφ' οὓς ταῦτα παρεσκεύαζεν, ἐπολεμοῦντο. εἰ δὲ μὴ ἠσθάνοντο, ἕτερος λόγος οὗτος, οὐ πρὸς ἐμέ· τοῦτο γὰρ σύμπαν ἐν ἐπινόημα τὸ ἐρμηνεῖα τοῦ ὅτι πάλαι Φίλιππος τοῖς Ἑλλησιν ἐπεβούλευε. Ἄλλο δὲ τὸ ἀπαρτίζον νοῦν πράγματος κατὰ κῶλον οἷον· ἄλλ' ὁ τὴν Εὐβοίαν σφετεριζόμενος, καὶ κατασκευάζων περιτείχισμα ἐπὶ τὴν Ἀττικὴν, καὶ καταλαμβάνων Ὠρεὸν καὶ Μεγάροις ἐπιχειρῶν καὶ κατασκάπτων Πορθμὸν, καὶ διόλου τοῦτο τὸ πνεῦμα συναπαρτίζει τοῖς πράγμασι καὶ τὸ κῶλον· καὶ παρὰ ταῦτα οὐκ ἔστιν ἄλλο εἶδος πνεύματος. Σχήματα δὲ πνευμάτων, ὅσα καὶ λόγων. Ἐξεστι γὰρ καὶ κατὰ ἀποφάνσεις λέγειν, καὶ κατ' ἐρώτησιν καὶ κατὰ τὸ ἐλεγκτικὸν καὶ δεικτικὸν ὡς ἀρνητικὸν καὶ ἀπλῶς λέγειν· ὅτω δ' ἂν ἐπιμείνης, πνεῦμα ποιεῖς. Περὶ τάσεως. Τάσις ἐστίν, ὅταν κ. τ. λ. Διαφορὰ κατὰ φορὰν καὶ ἐπιφορὰν.

3.641. (1t) Λόγοι σφοδροὶ ἢ καὶ τραχεῖς, ὑβριστικοὶ καὶ ἄμφω. ἀλλὰ πρὸ ἀποδείξεως τῇ μὲν ἡ λαιδορία ὡς ἔστι τὸ οἰνοβαρὲς ὄμμα καὶ κυνὸς τ' ἔχων. ἐπιφορὰ δὲ λαιδορεῖ μετὰ τὰς ἀποδείξεις. ὡς τὸν Θεοσίτην Ὀδυσσεὺς τῇ βῆτα ῥαψωδίᾳ. οἷον πότερον παρῆς καὶ συνευφραΐρου τούτοις ἢ οὐ. ἐκάστη ἀποδόσεως δεδέηται οἰκειίας. τοῦ γὰρ παρῆς ἀπόδοσις, πῶς νῦν κατηγορεῖς δέ; τοῦ δ' οὐ παρῆς τὸ ἄξιος ὑπάρχεις τιμωρίας. Γίνεται δὲ τὰ διλήμματα ἥτοι τῶν δύο ἐρωτήσεων δι' ἐν πέρας ἐρωτωμένων. οἷον εἴτε καλὴν ἔγῃμας εἴτε αἰσχρὰν, οὐκ ἔδει σε γῆμαι. Ἐν γὰρ πέρας συνάγεται ἀμφοτέρωθεν τὸ μὴ δεῖν γῆμαι· διὰ μὲν τοῦ καλὴν κοινήν, διὰ δὲ τοῦ αἰσχρὰν ποινήν· ἢ ὅταν τῶν ἐρωτήσεων ἐκάστη ἰδίας ἀποδόσεως δεδέηται· καὶ τὰ μὲν κοινὰ διλήμματα ταῦτα. Τοῦτο δὲ τὸ διλήμματον σεσόφισται καὶ Δημοσθενικὸν ἐστίν. Τοῦτο δὲ τὸ διλήμματον, ὅπερ σοι νῦν εἰρήκειν ἐκάστην πρὸς ἐρώτησιν ἀπόδοσιν κεκτῆσθαι, σχῆμα σοφιστικώτατόν ἐστιν τοῦ Δημοσθένους. τὸ παραλογιζόμενον σοφιστικὸν νῦν λέγει. τὰς ἐρωτήσεις δὲ χρεῶν ὑπάρχειν ἐναντίας. ἀμοιβὰς ἐναντίας δὲ φησὶν οὐχὶ ἐμμένειν. παροίχομαι παροίχησις οὐδὲν γὰρ δύσνουν ἔχει. θήσω δέ σοι παροίχησιν ἐπὶ ἑμπεδοκλείων, ἐπὶ ἀρίστῳ ἱατρῷ Ἀκρωνι Ἀκρου τέκνω, ἐπ' ἄκρῳ τε Ἀκράγαντος τῷ λόγῳ τεθαμμένῳ. Ἀκρον ἱατρὸν Ἀκρων ν' Ἀκραγαντίνου πατρὸς Ἀκρου Κρύπτει κρημνὸς ἀήρ πατρίδος ἀκροτάτης. τῆς

ἐρμηνείας σχῆμα μὲν, ἥτις ἐστὶν ἡ φράσις, καλῶς τὰ νῦν ὁ τεχνικός εἶναι τὸν κύκλον λέγει.

3.642 τούτων χωρίων διαιρῶν σχημάτων τὰς ἐννοίας καὶ ἐννοιῶν καὶ λέξεων σχήματα γὰρ ὑπάρχει τῶν ἐννοιῶν μὲν σχήματα αἱ τε ἐπιτιμήσεις. σὺν ταύταις ἐπιείκειαι καὶ τὸ δεδισταγμένον, τὸ ἀδιστακτῶς λέγειν τε καὶ ἕτερα μυρία. φράσεως δὲ καὶ λέξεως σχήματα πάλιν ἄλλα· παροίχῃσι καὶ πάρισον, κλιμακωτὸν, διπλώσεις, ἐπιμοναὶ καὶ κύκλοι τε καὶ ἀντιστροφῆι δέ. ἀναστροφῆι σὺν τούτοις δὲ καὶ ἕτερα μυρία. Κύκλος δὲ ἐστὶ σχῆμα λόγου καὶ αὐτὸ ἐρμηνείας, ἴδιον κάλλος ἐμπεριέχον. Κύκλος περιοδικός. Σοὶ μὲν γὰρ ὁ πατήρ κλέπτῃς ἦν, εἶπερ ἦν ὁμοίός σοι. Ὅρος ὀρίζων κυκλικῶς τοῦτο τοῦ κύκλου ὅρος. Βορρᾶς κυλίνδει κύματα, ὁ Νόθος ἀνωθεὶ δὲ, ὅτι Βορρᾶς ἀφ' ὑψηλῶν τῶν τόπων ἐπιπνέων ἐπὶ τὸ χθαμαλώτερον τὰ κύματα κυλίει. ὁ Νότος δ' ἐκ τῶν χθαμαλῶν καὶ πρὸς ἄναντα πνέων βία πολλῇ τὸν [] πρὸς ὕψος ἀναφέρει. Τὸ ἴδιον τοῦ λόγου δὲ ἐμπεριέχον κάλλος δηλοῖ κάλλος διάφορον κεκτηῖσθαι τῶν ἐτέρων. σχημάτων ἅπερ φράσεως προσείπομεν ὑπάρχειν. ὁ μὲν Ἑρμογένῃς φησὶ μὴ ἐκφέρεσθαι σχῆμα ἐτέροις σχήμασι, πρὸς ὃν ὁ Τζέτζης ἀντιλέγει, δεικνύων ὅτι ἐκφέρεται. ἐκφέρεται πᾶν σχῆμα μὲν ἐν σχήμασιν ἐτέροις, οἷον τὸν κύκλον δεικτικῶς τῷ σχήματι νῦν βλέπεις. τὸ σὺ γὰρ οὗτὸ καὶ ἐγὼ τῶν δεικτικῶν ὑπάρχει ποιήσω καὶ κατ' ἄθροισιν καὶ μερισμόν σοι κύκλον. οἱ δύο ἐλευσόμεθα ἐγὼ καὶ σὺ, οἱ δύο. βλέπε καὶ κατὰ ἄρνησιν καὶ ἔνστασιν καὶ ἄρσιν. οὐκ οὐκ μὰ τὸν Ἀπόλλωνα τοῦτο ὑπάρχει, οὐκ οὐκ.

3.643 ἐλεγκτικὸν δὲ βλέπε μοι καὶ κατὰ θέσιν κύκλου. ἐνὶ μὰ τὸν Ἀπόλλωνα τοῦτο τὸ πρᾶγμα ἐνὶ καὶ ἄλλοις δὲ κεκλήσεαι σχήμασιν, εἶπερ θέλεις· ὁ τεχνικός δ' ἡπάτησεν οὐκ οἶδα πῶς τοὺς ἄνδρας. σχῆμα γὰρ μὴ ἐκφέρεται σχήμασιν ἄλλοις, λέγει. Ἐπιφώνημά ἐστι κ. τ. λ. Εἶδῃ σοι τρία δείκνυσι τῶν ἐπιφωνημάτων. Τὸ παρὰ φύσιν τολμηρῶς πλήν συναδόντως λέγειν, καὶ τῶν νεφῶν τὴν πύκνωσιν ἐξ οὐρανόθεν νύκτα. καὶ τὸ συλληπτικώτερον πάντα παλιλλογῆσαι ἐνὶ κώλῳ τὰ πρότερον πλατέως λελεγμένα. τὰς τροπὰς δὲ τῶν λέξεων εἶδος φησὶ τὸ τρίτον, οὐδὲν διαφερούσας τι τοῦ εἶδους τοῦ προτέρου. ὥσπερ ὁ Τζέτζης βούλεται καὶ διαβεβαιῶσαι. Περὶ τροπῆς. Τροπὴ δὲ ἐστὶ τὸ μὴ ἐξ ὑποκειμένου πράγματος ἁλλοτρίου δὲ σημαντικὸν ὄνομα θεῖναι κοινὴν εἶναι δύναμιν καὶ τοῦ ὑποκειμένου καὶ τοῦ ἔξωθεν ἐμφαινομένου, ὃ καλεῖται καὶ μεταφορὰ παρὰ τοῖς γραμματικοῖς. Κατὰ γραμματικούς τετραχῶς ἡ μεταφορὰ, ἀψύχων ἐπὶ ἔμψυχα, οἷον Ἑλλήνιον ἔρκος, ἐμψύχων ἐπὶ ἄψυχα· ρόδα σκιρτᾶ καλίκων· ἐμψύχων ἐπὶ ἔμψυχα· ποιμὴν λαῶν ὁ ἄναξ· ἀψύχων ἐπὶ ἄψυχα· σπέρμα πυρός τις κρύπτων. Σεμνὸν δὲ κ. τ. λ. Οὐδὲν σεμνότερόν ἐστιν ἢ πᾶσι τοῦτο λόγος „σιγᾶν ὅπου χρὴ καὶ λέγειν ἵν' ἀσφαλές.“ κατὰ γὰρ τὸν Ἡσίοδον ἐκείνους τὸν Ἀσκραῖον „γλώσσης τοι θησαυρὸς ἐν ἀνθρώποισιν ἄριστος φειδωλῆς πλείστη δὲ χάρις κατὰ μέτρον ἰούσης.

3.644 “ Περὶ κακοζήλου. Τὸ δὲ κακόζηλον γίνεται κ. τ. λ. Σημειωτέον τοῦτο δὲ κάλλιστον ὃν εἰς γνῶσιν, ὥς τότε μόνον λέγομεν ἐν σχήματι τὸν λόγον, ὅταν τι δυσχερέστερον πρᾶγμα ζητεῖν δοκῶμεν. τοῦ ὅπερ λέγουσιν ἡμᾶς ἄξιοι πεπονθέναι. οἷον τυχὸν καὶ τοὺς Λυδοὺς ὁ Κῦρος ἐκπορθήσας θῆλυν ἐκέλευσε στολὴν ἀτίμως ἐνδεδύσθαι. οἱ δὲ θανεῖν ἠξίωσαν σφᾶς ἑαυτοὺς τῷ τότε. ἐν μόνοις τούτοις σχήμασι προάγομεν τὸν λόγον. τοῖς ἄλλοις δὲ ζητήμασι πᾶσιν ἀσχηματίστως. κἂν ἔλαττον τι δυσχερὲς αἰτῶμεν οὐχὶ μειζρον. ἀντὶ θανάτου μάστιγας εἴτε φυγὴν πατρίδος. κἂν ἀγαθὸν κἂν φαῦλόν τί τισι τῶν ἐναντίων. συγκριτικὰ προβλήματα ὁ τεχνικός νῦν λέγει ὅποσαπερ ὑπάρχουσι διπλᾶ τῶν ζητημάτων στοχαστικά καὶ ὀρικά καὶ τῆς πραγματικῆς δέ. συγκριτικά δὲ λέγονται, ὅτι κατὰ συγκρίσεις εἰώθασί πως γίνεσθαι αἱ τούτων διαιρέσεις ἀντίθετα κεφάλαια, πίπτει

γὰρ κεφαλαίοις αὐταῖς δὲ ταῖς συγκρίσεσι καὶ τοῖς συγκριτικοῖς δὲ ἢ ὅτι καὶ συγκριτικῶς εἰσάγομεν τὸν λόγον. ἰδία λόγου πέφυκε ποιότης ἀρμοδία προσώποις τε καὶ πράγμασι τοῖς ὑποτιθεμένοις κατ' ἔννοιαν καὶ τάξιν δὲ πλεῖον δὲ ἀρμονίας. Εἰ γὰρ ταῦτὸ στοχασμὸς ἢ ὅρος ἢ συλλογισμὸς περιπέσοι, ῥαδίαν ἔχει καὶ τὴν διαίρεσιν διπλῶς δὲ χρώμεθα· οἷον ἐμὲ μὲν οὐκ εἰκὸς, σὲ δὲ εἰκός. Χρήσιμον δὲ τὸ σύγγραμμα λόγους ποιεῖν καὶ κρίνειν.

3.645 σκοπὸς μὲν νῦν, ὥς ἔφαμεν, τῷ τεχνικῷ τυγχάνει, διδάξαι τὰς ἰδέας σοι καὶ μόρια τὰ τούτων ποίαις ἰδέαις χρήσεται δικανικῷ τῷ εἶδει ποίαις συμβουλευόμενος, ποίαις πανηγυρίζων. καὶ κοινωνίας ἰδεῶν διαφορὰς τε δεῖξαι, ἐν αἷς κατὰ τί τῶν ὀκτὼ μορίων κοινωνοῦσι, καὶ κατὰ τί διάφοροι γίνονται πρὸς ἀλλήλας. καὶ περὶ χαρακτήρων δὲ λόγου σοφῶν διδάξαι ῥητόρων φιλοσόφων τε καὶ σοφιστῶν σὺν τούτοις, καὶ ποιητῶν ἱστορικῶν ὁμοῦ καὶ συγγραφέων. περὶ ἰδεῶν καὶ οὐχὶ περὶ τῶν χαρακτήρων ἐπιγραφὴν τὸ σύνταγμα τοῦτο πρεπόντως φέρει. ὁ Σικελὸς Φοιβάμμων δὲ λέγων ἐκφέρει τάδε, ὅτε λέγειν αὐτῷ σκοπὸς οὐ περὶ τῶν ποιούντων, περὶ τῶν ποιουμένων δὲ, ὅθεν καλῶς ἐγράφη. ποιοῦσι χαρακτῆρες δὲ, ποιοῦνται δὲ ἰδέαι. ὁ χαρακτήρ γὰρ, ὥς φασιν, ἰδέας περιέχει. Δοξόπατρος δ' ἐπιγραφὴν κεῖσθαι καλῶς νῦν λέγει· ἐκ τούτων γὰρ γινώσκουμεν ἰδέας τὰς τοῦ λόγου διαφορὰν δὲ ἰδεῶν καὶ χαρακτήρων λέγει. τὰ μὲν πρωτότυπά φασιν ἰδέας τινὰς εἶναι, ἃ δὲ πρὸς τὰ πρωτότυπα γίνονται χαρακτῆρες. καὶ γὰρ μακρηγορέω δὲ καθὼς περ οὔτοι μάτην. ποῦ γὰρ εἰς τέχνην συντελὲς τοῦτο ῥητορευόντων καλῶς περὶ τῶν ἰδεῶν ἐπιγραφὴν νῦν θεῖναι. περὶ γὰρ διαγνώσεως τῶν ἰδεῶν διδάσκει. ὁποίαις μὲν χρῆσάμεθα δικανικῷ τῷ εἶδει, ποίαις δὲ συμβουλευόντες, ποίαις ἐν πανηγύρει. Εἰσὶν αἱ τεμνόμεναι εἰς εἶδη ἰδέαι σαφήνεια, μέγεθος, ἥθος· εἰδικώτατα δὲ κάλλος, γοργότης, ἀλήθεια, δεινότης. Διαφορὰς μοι μάθανε λοιπὰς πρὸς ἐπὶ τούτοις, εἰδούς, ἰδέας καὶ μορφῆς, ὁμοῦ καὶ χαρακτήρος.

3.646 τὸ εἶδος περιέχει μὲν μιᾶς οὐσίας φύσιν· ἄνθρωπος ἀνθρωπότητα, ἵππος· ἰδέα σώματος ἐστὶν ἡ ὁρωμένη θέα. μορφή ἡ ὠραιότης δὲ καὶ τὸ καλλύνον ἅπαν· ὁ χαρακτήρ δὲ σφράγισμα καὶ σφράγισμα σαφές τι· οἷον στρεβλόρριν ἢ γρυπὸς εἴτε φοξὸς ψεδνόθριξ τὰ τρία γοῦν ῥητορικῆς ἅπερ προέφην εἶδη, ἢ συμβουλὴ, πανηγυρίς, καὶ τὸ δικανικὸν δὲ ἔχουσι καὶ ἰδέας μὲν τινὰς ἐπεγκειμένας, σαφήνειαν ἢ μέγεθος ἢ τῶν ἐτέρων ἄλλων μορφήν δὲ τὴν ἐκ λέξεων ὁμοῦ καὶ τῶν σχημάτων καὶ λόγοι τίνες ἄτεχνοι καὶ τῶν ἀρρητορευτῶν ἰδέας ἔχουσιν τινὰς καὶ γε μορφὰς τοιαύτας. ἐγχαράγμα καὶ γνῶρισμα σαφὲς δικανικοῦ δὲ ἀδρὸν ἅπερ καὶ σύντομον τὸ τῶν ἐγκατασκευῶν. τῆς συμβουλῆς δὲ χαρακτήρ καὶ γνῶρισμα γενναῖον τὸ μέσως ταῖς κατασκευαῖς μὴ κατακόρως χρῆσθαι. τῆς δὲ γε πανηγύρεως ὁ χαρακτήρ ὁ τρίτος. ὁ χαλαρὸς καὶ ταπεινὸς ὁ τῶν ἀκατασκευῶν. καὶ γὰρ τῷ νῶ καὶ λέξεσι μᾶλλον λαμπρὸς τυγχάνει. τῷ μὴ ἐγκατασκευῷ δὲ ὁ τῶν ἐναγωνίων ὑπτιός τε καὶ ταπεινὸς εἴληχε κλῆσιν φέρειν. Ποιητικά μεγέθους μὲν αὐταῖ εἰσὶν ἰδέαι. Σεμνότης, ἢ ἀντίθετον ἀφέλεια ὑπάρχει.

3.646,col1 (26) Τραχύτης, ἢ ἀντίθετον ἐπιεικὲς, γλυκύτης. Ἀκμή τε, ἢ ἀντίθετον ἐπιεικὲς, γλυκύτης, καὶ σὺν αὐταῖς καὶ μετ' αὐτῶν ὁμοῦ καὶ ἡ γοργότης. Περιβολή, ἀντίθετον ἢ περὶ ἡ καθαρότης.

3.646,col2 (26) Λαμπρότης, ἢ ἀντίθετον καθέστηκε γοργότης. Σφοδρότης, ἢ ἀντίθετον καθέστηκε γοργότης. Οὐκ ἔστιν ἡ ἀσάφεια παντὸς λόγου κακία.

3.647 ἀλλ' ὅταν ἐκ συγχύσεως, φασὶ, καὶ ἀτεχνίας, τότε καὶ λόγου νόσημα τυγχάνει καὶ κακία· ὅταν δὲ τέχνη ῥήτορος γίνηται καὶ μεθόδου, τότε καὶ μᾶλλον ἀρετῆς τὸ ἀσαφὲς ὑπάρχει. οἷον ἐν τοῖς αἰνίγμασι καὶ γρίφοις καὶ θεσφάτοις, καὶ ἐσχηματισμένοις δὲ ζητήμασιν

ὁμοίως μετὰ δὲ τὴν σαφήνειαν περὶ μεγέθους γράφει· δεῖ τῷ σαφεῖ μεγέθους γὰρ, ὥσπερ αὐτὸς διδάσκει. ἂν μέγεθος οὐκ ἔχει δὲ, πρὸς εὐτελὲς ἐκτρέχει. μέθοδοι δὲ τυγχάνουσιν αἱ τῆς καθαρότητος τὸ ἐκ τοῦ πράγματος ψιλοῦ τὴν καταρχὴν ποιεῖσθαι. καὶ μὴ μιγνύναι ἑξωθέν τι τῶν περιβαλόντων. καὶ τὸ, κὰν ἐμπερίβολος ἡ ἔννοια ὑπάρχει, ὅμως ἀπὸ τοῦ πράγματος τὴν καταρχὴν ποιεῖσθαι. τρίτον τὸ κατ' ἀφήγησιν τὸν λόγον παρεισάγειν. Περὶ ἥθους. Ἐργαστικά τοῦ ἥθους μὲν αὐταῖ εἰσιν ιδέαι, ἐπιείκεια [] βαρύτης. ἀφέλεια [] ἀλήθεια ὧν ἡ βαρύτης καθ' αὐτὴν οὐ θεωρεῖται μόνη. ἐκ τῆς ἐπιεικείας γὰρ ἔστιν καὶ ἀφέλεια. ἀφέλειαν ποιοῦσι δὲ γλυκύτης καὶ δριμύτης. Τὸ ἥθος τὸ πολιτικὸν δύο σημαίνει νόει, ὃ τοῖς ὑποκειμένοις μὲν προσήρμοσται προσώποις, λίχνους, ἀγρόταις καὶ λοιποῖς καὶ ἥθος τὴν ιδέαν· ἡ ὅπερ ἥθος δείκνυσι τοῦ λέγοντος τὸν λόγον, ἡ τὸ τῶν μιμουμένων δὲ πάντων ἀνθρώπων ἥθος. λίχνων, ῥητόρων, στρατηγῶν, δειλῶν ἢ φιλαργύρων, ὅτ' αὖξομεν ὑπερβολαῖς, τότε καὶ δρῶμεν πάντως τὸ ἐνδιάθετον αὐτὸ καὶ ἀληθὲς τοῦ λόγου· οἷον τοιοῦτον, ἥλιε καὶ ἀρεταὶ καὶ λόγοι, τῶν ἀφυῶν ἀνδράριον ἡμῖν ἀντιφερίζεις· ἡ εὐτελέσι πράγμασι τοὺς λόγους ἐξισοῦμεν· ποιοῦμεν δὲ ἀφέλειαν ὥσπερ ὁ Ἀνακρέων, Σαπφώ τε καὶ Θεόκριτος βουκολικοῖς ἐν λόγοις.

3. 648 ἐκ τῶν τριῶν δὲ ιδεῶν τῶν εἰρημένων τούτων ἐπιεικοῦς καὶ ἀληθοῦς μετὰ τῆς ἀφελείας ἢ τε γλυκύτης γίνεται καὶ σὺν αὐτῇ βαρύτης. αὖξήσει ἀφελείας γὰρ γλυκύτητα ποιοῦμεν. αὖξη ἐπιεικείας δὲ βαρύτητα ποιοῦμεν. καὶ αὖξη ἀφελείας δὲ βαρύτητα ὁμοίως. ἡ γὰρ βαρύτης καθ' αὐτὴν ὑπόστασιν οὐκ ἔχει. οὐδὲ πρὸς τὴν ἀνάπλησιν συμβάλλεται τοῦ ἥθους. Περὶ κάλλους. Κυρίως κάλλος λέγεται τοῦ λόγου πεφυκέναι ἢ μίξις ἢ εὐάρμοστος ἢ τῶν μερῶν τοῦ λόγου ἐννοίας καὶ μεθόδου δὲ λέξεως καὶ τῶν ἄλλων. ἡ μίξις τοῦ τῶν ιδεῶν αἴπερ ποιοῦσι κάλλος τοῦτο τοῦ λόγου κάλλος μὲν ὑπάρχει τοῦ κυρίως· ἐπεὶ δ' ἐστὶ καὶ ἕτερον κομμηωτικόν τι κάλλος. τὸ τῆς δοκούσης ἡδονῆς τῆς περισσολεκτούσης καὶ τῆς ἰσοκατάληκτα ἐχούσης καὶ τοιαῦτα, δέον καὶ περὶ τούτου με τοῦ κάλλους ἐκδιδάσκειν καὶ περὶ τὰ ἐπόμενα περὶ τὴν λέξιν τάδε, σχήματα, κῶλα, σύνθεσιν, ἀνάπαυσιν, ῥυθμόν τε. Μέρη τοῦ λόγου παντὸς ιδέαι εἰσὶν ὀκτώ. ἔννοια, μέθοδος, λέξις, σχῆμα, κῶλα, σύνθεσις, ἀνάπαυσις, ῥυθμός. Περὶ εὐκρινείας. Ἡ μὲν ιδέα αὕτη γοῦν εὐκρίνεια καλεῖται ἢ εὖ διαχωρίζουσα καὶ κρίνουσα τοὺς λόγους· μετὰ δὲ καθαρότητα πρεπόντως κατετάχθη.

3. 649 καὶ γὰρ τῆς καθαρότητος ἀνόρθωσιν ποιεῖται εἴπερ γὰρ εἰς ἀσάφειαν τὸ καθαρὸν ἐμπέσοι περιβολαῖς τε συγχυθὲν καὶ πλήθει τῷ τῶν λόγων ἀλλ' οὖν γε καὶ εὐκρίνεια πάλιν καθαίρει τοῦτο· χρᾶται γὰρ ἀναλήψεσι καὶ διορθοῦται τοῦτο, καὶ τῇ προκαταστάσει δὲ καὶ γὰρ τῇ ἀποθέσει καὶ ταῖς προδιορθώσεσι καὶ τῇ ἐπιδιορθώσει. πάλιν γενέσθαι καθαρὸν τὸν λόγον μεθοδεύει. τί πρῶτον καὶ τί δεύτερον, καὶ τάξιν τῶν πραγμάτων. ἐν εἶδει πανηγύρεως τὸ πεπηγὸς τηροῦσιν. ὥσπερ φησὶν ὁ Σικελὸς, εἰσὶν γὰρ τεταγμένα, τί πρῶτον καὶ τί δεύτερον κεφάλαιον καὶ ἄλλα· τίνες γονεῖς, ἀνατροφή, πράξεις τε καὶ συγκρίσεις ἐν εἶδει δὲ τῆς συμβουλῆς καὶ τῷ δικανικῷ δὲ τὴν τάξιν ἀνατρέπομεν αὐτὴν τὴν τῶν πραγμάτων, τιθέντες ὡς βουλόμεθα ταῦτα πρὸς τὸ συμφέρον, οὕτω φησὶν ὁ Σικελὸς, Συριανὸς δὲ λέγει. δεινότης ἐστὶ ῥήτορος τάξιν τηρεῖν πραγμάτων. ἀδύνατον συγχέαι δὲ τάξιν ἐν πανηγύρει. εἰσὶ γὰρ τὰ κεφάλαια τῇ φύσει τεταγμένα. τί πρῶτον καὶ τί δεύτερον καὶ καθεξῆς ὁμοίως. ὡσαύτως κὰν τῇ συμβουλῇ ἀσύγχυτος ἡ τάξις. χρὴ γὰρ τὸν συμβουλευόντα πρῶτον ποιεῖσθαι λόγους περὶ τοῦ κατεπείγοντος, ἔπειτα καὶ τῶν ἄλλων, ἐν εἶδει δὲ δικανικῷ μόνῳ τῶν ἄλλων δύο ἢ τάξις ἀνατρέπεται πολλάκις τῶν πραγμάτων. πρὸς τὴν βουλὴν καὶ τὸ δεινὸν τῆς τέχνης Ἑρμογένης δείκνυσι δεινότητα μεθόδου. ἐννοίας τῆς σεμνότητος εἰς τέσσαρας διεῖλε εἰς

πρώτην τὴν ἐπὶ θεῶν ἐνθέως λεγομένην ὡς ἂν διαναπαύωνται αἱ ἔννοιαι συντόμως, ἀλλὰ μὴ μυθικώτερον ἀνθρωποπαθεστέρως.

3. 650 Σεμνὰς ἐννοίας λέγει δὲ δεύτερον πεφυκέναι, ὅσαι ζητήσεις ἔχουσι τῶν φυσικῶν πραγμάτων. τρίτην δὲ τάξιν ἔνειμε σεμνότητα κεκτῆσθαι, ὅποσας καθεστήκασιν λόγοι καὶ συζητήσεις. περὶ ψυχῆς καὶ ἀρετῆς καὶ βίου τῶν ἀνθρώπων. τετάρτης καταλέγει δὲ τάξεως πεφυκέναι ὅποσαισπερ ἀφήγησις πραγμάτων λαμπροτάτων. θεῖον θεοῦ τε ἔλαττον κρεῖττον δὲ τῶν ἀνθρώπων. τὰ γὰρ εἶθ' ἥρωες ἦσαν εἴτε θεοὶ σεμνὸν ὄν πλεον ἔχει τοῦ ποτε καὶ πιθανοῦ κατὰ τὴν ἐνδοίαν. Καὶ μὴν καὶ αἱ ἀλληγορικαὶ μέθοδοι ὅτε διαρκοῖεν, σεμνὸν ποιοῦσι τὸν λόγον· καὶ ἐν τῷ ὁ μὲν δὴ μέγας Ζεὺς ἡγεμὼν ἐν οὐρανῷ πτηνὸν ἄρμα ἐλαύνων φέρεται καὶ τὰ ἐξῆς. Αἱ μέντοι λέξεις τροπικαὶ σεμνότητα ποιοῦσι. καὶ ἔγγιστά που πράγματος ὑπάρχουσιν ὡς τοῦτο· προβαλλόμενοι τὴν χρηστὴν ἥνπερ φησὶν ἐλπίδα. ἂν πόρρω δὲ λαμβάνωνται, ὥσπερ ποιεῖ Χοιρίλλος, καλῶν τοὺς λίθους γῆς ὅστ' ἄ, τοὺς ποταμοὺς γῆς φλέβα ς, ὡς τὴν σελήνην οὐρανοῦ πάλιν Αἰσχυρίων σίγμα. Οὕτω γὰρ λέξεσιν αὐταῖς αὐτὸ Αἰσχυρίων λέγει· Μήνην τὸ καλὸν οὐρανοῦ νέον σίγμα.

3. 651 τὸν λόγον ἐκτραχύνουσι, σκληρύνουσι δὲ πλεον, ἢ μᾶλλον εἰς ψυχρότητα σύρουσι γελαστέαν. Κυριολεξίαν λέγομεν, ὡς Ὅμηρος· Πῦξ μὲν ἐνίκησα Κλυτομήδεα, Ἥνοπος υἱόν. ἢ Ἀγκαῖον δὲ ὑπερέβαλον δουρί. σχήματα δὲ τῆς σεμνότητος ἃ καὶ καθαροτάτων ὀρθότης καὶ ἐρώτησις καὶ μερισμός, ἀθροίσεις καὶ σὺν αὐτοῖς ἐπὶ κρίσις ἐκ τῶν ἀνενδοιάστων· αἷς γὰρ ἐστὶν ἐνδοιασμός τοῦ ἥθους ἐπὶ κρίσις. Περὶ τραχύτητος. Λέξεις τραχύτητος οἷον τὸ καταπεπατημένον φορεῖτε, καὶ τὸ ἐκκλέυσθε, καὶ τὸ ἀναπεπωκότες κάθησθε καὶ τὸ ἐκνευρισμένοι καὶ αἱ τοιαῦται. Σχήματα δὲ πρῶτον μὲν προτακτικὰ μάλιστα, οἷον τῆς Ἀριστογείτονος κρίσεως ἀναμνησθέντες ἐγκαλύψασθε· ἔπειτα τὰ κατὰ ἐρώτησιν ἐλεγκτικά· οἷον εἴτ' Ὀλύνθιοι μὲν ἴσασι τὸ μέλλον προορᾶν, ὑμεῖς δ' ὄντες Ἀθηναῖοι ταῦτο τοῦτο οὐχὶ φυλάξεσθε. Κείμενον. Ἡ δὲ σφοδρότης κ. τ. λ. Τραχύτητος καὶ σφοδρότης πρώτη διαφορὰ, ὅτι ἡ μὲν τραχύτης κατὰ μειζόνων λέγεται, ἡ δὲ σφοδρότης κατ' ἴσων καὶ ἐλαττόνων· δευτέρα δὲ μετὰ ταύτην, ὅτι ἡ μὲν τραχύτης οὐκ ἐπιδέχεται τὰ μείζονα πρόσωπα, ἡ δὲ σφοδρότης ἐπιδέχεται ταῦτα, ἡγουν τὰ ἐν κοινοῖς τόποις λεγόμενα, οἷον μοιχοὺς, φονεῖς, τυραννικοὺς καὶ ἱεροσυλοῦντας.

3. 652 Πλατεῖα λέξις δὲ ἐστὶ διὰ τοῦ ω καὶ α. τὸ στόμα διανοίγει γὰρ ἡ λέξις ἡ τοιαύτη. Μᾶλλον δὲ τὸ α καὶ τὸ ω διαίρουσι καὶ διογκοῦσι τὸν λόγον, εἰ κατὰ τὰς τελευταίας εἴη τῶν λέξεων συλλαβὰς καταπεπατημένον φορεῖτε, καὶ τὸ, ἀλλὰ μανδραγόραν πεπωκόσιν εἰκόκατε. Γίνεται τοίνυν λόγος λαμπρὸς κατὰ ἔννοιαν μὲν, ὅταν πεποιθήσιν ἔχη τινὰ ὁ λέγων ἐφ' οἷς ἂν λέγῃ διὰ τὸ ἐνδοξα εἶναι, ἢ διὰ τὸ καλῶς πεπράχθαι αὐτῷ. ἢ διὰ τὸ χαίρειν τοὺς ἀκούοντας ἢ διὰ ταῦτα πάντα. Μεθοδεύσεις δὲ λαμπρῶς, ὅταν προηγουμένως εἰσάγῃς τὰς ἐννοίας. ὅταν δὲ θαρρῶν μετὰ ἀξιώματος, ἀλλὰ μὴ ἐνδοιάζων, ὅταν ἀφηγούμενος καὶ μὴ διακόπτων τὰς ἀφηγήσεις. Γοργότητος διακοπὴ καὶ τὸ κομματικὸν γὰρ λαμπρότητος ὑπάρχει δὲ λόγου μακροκωλία. τὸ ἀσυνδέτως λέγειν γὰρ ἴδιον λαμπροτήτων· καὶ ὁ πλαγιασμός [ἐστὶν] ἴδιον λαμπρότητος. πολλήν τινα πεποιθῆται ἀκμῆς τὴν κοινωνίαν, ὡς πρὸς γε τὴν τραχύτητα καὶ τὴν σφοδρότητα γε, καὶ πρὸς γε τὴν λαμπρότητα σὺν ταῖς ῥηθείαις ταύταις. καὶ γὰρ κατὰ τὴν ἔννοιαν καὶ μέθοδον ὁμοίως σφοδρότητι, τραχύτητι πέφυκε κοινωνοῦσα. κατὰ δὲ λέξιν ταῖς τρισὶν ὑπάρχει κοινωνοῦσα. κώλοισι, συνθήκαις, βάσεσι καὶ τοῖς ῥυθμοῖς δὲ πᾶσι συγκοινωνὸς καθέστηκε λαμπρότητος καὶ μόνης. ὡς οὖν πῇ πέφυκεν αὐταῖς κατὰ τι κοινωνοῦσα.

3. 653

πῇ δὲ καὶ διαφέρουσα ἴδιον ἔχει τόπον. λέξεις ἀκμῆς, τραχύτητος ὁμοῦ καὶ σφοδρότητων, αἱ τροπικαί τε καὶ σκληραὶ ἀφ' ἑαυτῶν καὶ φύσει. λαμπραὶ δὲ λέξεις αἱ σκληραὶ καὶ διογκοῦσαι στόμα. ὁ μὲν ἀκμαῖον καὶ τραχὺ ἢ καὶ σφοδρὸν ὑπάρχει, ἢ καὶ λαμπρὸν ἢ καὶ φαιδρὸν ἢ καὶ τραχὺ σύναμα. οὐ μὴν ὁ πάντως περ τραχὺ, τοῦτό γε καὶ ἀκμαῖον. οὐδ' ὁ σφοδρὸν οὐδ' ὁ λαμπρὸν, πάντως ἂν καὶ ἀκμαῖον. πλαγιασμὸν ἐνταῦθα νῦν ὁ ῥήτωρ ὀνομάζει οὐ σχῆμα τὸ δι' ἐμὲ ὅπερ καλεῖται δρόμος. ἐπεμβολή, ἐπιδρομή καὶ ἐπιτρέχον σχῆμα. οὐ τοῦτο νῦν πλαγιασμὸν ἐκάλεσεν ὁ ῥήτωρ. ὥσπερ τινὲς ἐνόμισαν τῶν ἐπεξηγουμένων. Τοῦτο δὲ ὅπερ γενικῆς πτώσεως καὶ πλαγίας, οἷον τὸ τοῦ Φωκικοῦ συστάντος πολέμου. Μεθόδου τὴν ἐπιμονὴν τεχνικωτάτως λέγει· χρώμεθα γὰρ ἐπιμοναῖς πραγμάτων τοῖς ἐνδόξοις ἐκ τῶν αἰσχυρῶν δ' ἐκτρέχομεν, οὐκ ἐνεργοῦμεν τούτοις. ἐν οἷσπερ δὴ ἰσχύομεν, ὥσπερ ὁ ῥήτωρ λέγει. ἐπιμονὴ δὲ καταρχὴ ἐκ τοῦ αὐτοῦ πολλάκις. ὥς καὶ ὁ Διονύσιος περιηγήσει γράφει· „Ἴλιον ἠνεμόεσσαν ὑπὸ πλευρῆσιν ἔχουσιν.“ „Ἴλιον, ἣν ἀλάπαξαν Ἀθήνα τε καὶ Ἥρα.“ ἐπιμονὴν ὁ τεχνικὸς λέγει δὲ πεφυκέναι, ὅταν τις πλείω ῥήματα ἀλλήλοις ἐπιβάλλῃ, συκοφαντεῖς, διώκεις τε καὶ ἄγχεις καὶ ἐλαύνεις· τὸ καρτεροῦν ἐν ταῖς αὐταῖς ἐννοίαις τε καὶ λόγοις. ὁ σοφιστὴς Τιβέριος ἐπιμονὴν δὲ λέγει, καὶ ταύτην σχῆμα λέξεως βούλεται πεφυκέναι. Σχήματα δὲ λαμπρὰ, ὅσα καὶ εὐειδῆ· οἷον αἱ ἀναιρέσεις καὶ τό· οὐ λίθοις ἐτείχισα τὴν πόλιν οὐδὲ πλίνθοις, οὐ μή.

3.654 Ἐν τῷ περὶ τραχύτητος εἶπε διδάσκων λόγῳ, ὡς θεωρεῖται καθ' αὐτὴν τραχύτης καὶ λαμπρότης. καὶ τῆς ἀκμῆς ἐργαστικά τυχάνουσι καὶ ἄμφω. Τὸ μέρος περιέχεται, τὸ μέρος περιέχει, μέλος γὰρ οἷον κεφαλὴ, μέρος δὲ ταύτης ὦτα. ὑποστροφή τυχάνει δὲ μεσεμβολή τις λόγου. οἷον ταυτὶ ἐπράχθησαν οὐ δι' ἐμὲ δὲ πάντως. ἀποστροφή πρὸς πρόσωπον ἀπὸ προσώπου λόγος, ἂν λέγεις πρὸς τι πρόσωπον, εἶτα πρὸς ἄλλο στρέψεις. Περὶ κάλλους. Ἐπειδὴ δὲ καθόλου τὸ κάλλος κ. τ. λ. Εἰ ἔστι τὸ πολύπτωτον σύντομον κάλλους ἔνι εἰ δὲ μακρὸν πολύπτωτον λαμπρότητος ὑπάρχει. παράδειγμα πολύπτωτον ἐκ τοῦ περὶ στεφάνου. οὗτοι ἦγουν οἱ ῥήτορες ἡμῶν κυριαρχοῦσι. τούτοις ὑμεῖς δὲ πείθεσθε, ὦ ἄνδρες Ἀθηναῖοι. δέος μὴ ὑπὸ τούτων δὲ δεινῶς ἀπατηθῆτε. εἰ τὸ γοργὸν εἰς ἀφελὲς καὶ ὕπτιον τραπέιη· ὀρθοῦν τοῦτο πεφύκασιν ἐκ τῶν ὑπτιασμῶν σχῆμα τὸ τῆς ὑποστροφῆς καὶ ἐπιτρέχον σχῆμα. ἐπαναδίπλωσίς ἐστι διπλασιάσαι κῶλον, ἄνευ μεσεμβολήματος, οἷον τὸ ταῦτα, ταῦτα. ἢ τόδε· σοφὴ, σοφὴ καὶ κατθανεῖν ὅμως σε χρή. τίσι προσώποις προσφυὲς ποῖον τυχάνει εἶδος. μεθόδου τῆς δεινότητος ἡμέλλε συνδιδάσκειν ὡς στρατηγῷ καὶ πρεσβευτῇ σεμνότης ἀρμοδία. τὸ ἀφελὲς δὲ συμπρεπὲς ἐστι τοῖς ἰδιώταις. αἱ ἀφελεῖς ἀρμόττουσιν ἐννοιαὶ πολιτεία.

3.655 ὅταν παισι συνηγορῆς ἢ γεωργοῖς ἢ δούλοις. τῆς ἀφελείας σχῆμα μὲν ὑπάρχει ἢ ὀρθότης· τὸ σχῆμα τὸ ἀσύνδετον τῶν ἠθικῶν ὑπάρχει, τουτέστιν ἀνειμένον τε καὶ πρέπον ἀφελεία. Ἀρμόζει διηγήσει δὲ τῇ ἐμφραστικωτάτῃ καὶ τῇ κινούσῃ πάθῃ δὲ, οἷον ὁρᾶν ἣν τότε πόλεις, οἰκίας, τὰ λοιπὰ μετὰ τῆς ἐρημίας, καὶ ὅταν ὀργιζώμεθα ὡς ἐπὶ σφοδρότητος ὡς ὁ λοιμὸς, ὁ φαρμακὸς, ὃν οἰωνίσαιτό τις. τῶν ἐννοιῶν γλυκύτητος εἶδη τυχάνει τρία· αἱ μυθικαὶ καὶ δεκτικαὶ αἱ τῶν διηγημάτων. αἱ ἔγγιστα τυχάνουσι μύθου καὶ μυθευμάτων. τρίτον αἱ κοινωνοῦσαι τι πλὴν πρὸς βραχὺ τῷ μύθῳ. Τὸ δὲ τρίτον εἶδος ἄλλοτε ἄλλην ἔχει δύναμιν· τοῦτο γὰρ πολλάκις καὶ τὰ μυθικὰ κ. τ. λ. Τὸ σχῆμα τῆς ὀρθότητος καὶ ἡ γλυκύτης ἔχει· ἔχει καὶ παρισότης δὲ ἐν σχήματι τοῦ κάλλους. ἕτερον παρὰ ταῦτα δὲ εἶδος ἐστὶν ἡδύνον, ἐρωτικὴ ἀφήγησις, ἐγκώμια, ἐκφράσεις. Ἴσως οὖν τοῦτο οὐδὲ ἐννοια, μέθοδος δὲ τίς ἐστι, τὸ μὴ περινενοημένως λέγειν. διὸ καὶ ἴδιον ἀφελείας τοῦτο τὸ τῆς τοιαύτης μεθόδου. Ἡ ποιοῦσα τὴν δριμύτητα

αὐτὴ καθ' ἑαυτὴν οὐδὲν ἔχει δριμύτητος. εἴτ' ἐννοίας αὐτὴν χωρίσειέ τις, περὶ ἣν γίνεται· ἐν δὲ ταῖς ἄλλαις ἰδέαις τοῦτο οὐκ ἔστιν· ἡ γὰρ σεμνὴ λέξις ἀεὶ ποτε σεμνὴ ἐστὶ, καὶ εἰ μὴ τις σεμνὴν ἔννοιαν δι' αὐτῆς φράζοι. Ταυτόν ἐστι καὶ ἔννοια καὶ μέθοδος, ὧς ῥήτορ, ἔννοια μὲν ἐπιεικὴς τὸ ταπεινῶς τε λέγειν, ἐκόντως λέγειν ταπεινῶς, ἐπιεικῶς μεθόδῳ. Περὶ ἀληθινοῦ λόγου.

3.656. (1t) Ὁ λόγος ὁ κατὰ ψυχὴν ὁ τῶν ἐνδιαθέτων οὕτω τὴν κλῆσιν ἔσχηκεν ἀληθινὸς καλεῖσθαι. ὅτι ὅποια ἂν τελῇ τὰ ψυχικὰ τὰ πάθη, τοιαῦτα ταῦτα καὶ αὐτὸς ἐμφαίνει καὶ δεικνύει. ἐνδιαθέτου κλῆσιν μὲν πάλιν πλουτεῖ τοιῶσδε, ὅτι γε διατίθεται τοιῶσδε πρὸς τι πράγμα. εἴτουν ὡς ὀργιζόμενος εἴτε καὶ ὡς οἰκτείρων, εἴτε τι τοιουτότροπον ἦθος πενθῶν καὶ χαίρων. Κείμενον. Ὁ ἐνδιάθετος καὶ ἀληθὴς λόγος καὶ οἷον ἔμψυχος τὸ μὲν πλεῖστον κ. τ. λ. Τὸ πλεῖστον περὶ μέθοδον ἔχει καὶ περὶ σχῆμα. αὐτὰ καὶ γὰρ τὰ πράγματα ψιλὰ πῶς ἐφηγεῖται· μὴδὲν αὐτοῖς τῶν ἔξωθεν ὄντων ἐπισυμπλέκων. ὥσπερ καὶ ἡ ἀφέλεια ὁ καθαρὸς τε λόγος. τοῦτο χρεὼν εἰδέναι δὲ, ὅτι περ τῇ ἐννοίᾳ ἀκόλουθος ἡ μέθοδος οὐκ ἄλλο τι τυγχάνει. τῇ λέξει δὲ τὰ σχήματα κῶλά τε καὶ συνθήκη καὶ ἀναπαύσεις καὶ ῥυθμοὶ αὐτῇ γὰρ θεωροῦνται. αὐτὸς ὦν, οἶμαι, θαυμαστὸς, ὧς Ζεῦ, ἐν στρατιώταις, ἐν τῷ παραπρεσβείας μὲν πρὸς τὸν Αἰσχίνην λέγει. ὠρμήθη τοῦτο, λέγει δὲ τοιουτοτρόπῳ τρόπῳ· ἐν τῇ περὶ Χαιρώνειαν ὁ ῥήτωρ ποτὲ μάχῃ δειλὸς καὶ τῶν ἀνάνδρων δὲ καὶ ῥίψαςπις ἐφάνη· ῥίψας ἀσπίδα τοῖς χρυσοῖς γράμμασιν γεγραμμένην· ὡς εἶπον ἐν ταῖς στάσεσιν, ὃν κωμῳδεῖ Αἰσχίνης· ὡς τὴν ἀσπίδα ῥίψαντα καὶ πόλεως τὴν τύχην· ΧΡΗΣΤΗ γὰρ ΤΥΧΗ ΠΟΛΕΩΣ εἶχεν ἐγγεγραμμένον. πρὸς γοῦν αὐτὸ δεικνύμενος ὁ ῥήτωρ Δημοσθένης, φησὶν, διεκωμῳδῆσεν ἡμᾶς ὡς ἀστρατεύτους, αὐτὸς ὦν οἶμαι θαυμαστὸς, ὧς Ζεῦ, ἐν στρατιώταις· Σχεδὸν μία μέθοδός ἐστιν ἐνδιαθέτου λόγου παντὸς, τὸ μὴ προλέγειν κ.

3.657 τ. λ. Τὸ σχεδὸν μία μέθοδός ἐστιν ἐνδιαθέτου· τὸ μὴ προλέγειν μηδαμοῦ, ὅτι τυχὸν ὁμόσει. ἤγουν ὅτι θαυμάσειεν ἢ ἠϋξῆται ἢ ἄλλο ἄλλ' αἰφνιδίως λέγειν τι κακὸ τοῦ αὐτοσχεδίου. τὸ δὲ σχεδὸν δὲ ἄρρητον, καὶ τὸ σχεδὸν δὲ μία, πάνυ τῶν ἀδιστακτῶν τε καὶ διδασκάλου τρόπου. τρεῖς μέθοδοι εὐρέσεων, οὗτος ὁ νοῦς τοῦ λόγου. μέθοδον δὲ δεινότητος εἶναι καὶ τοῦτο νόει, τὸ ὅπου χρή καὶ ὅτι χρή καὶ λέξεσι κεχρηῆσθαι ἢ ἐθνικαῖς ἢ τεχνικαῖς ἢ μουσικαῖς ἢ νόμων, καὶ ἀστρολογικαῖς μάντεων καὶ μηχανουργούντων. καὶ ποδισμοὺς, προποδισμοὺς καὶ πήξεις καὶ κολλήσεις, οἰκίσκους τε τῶν μάντεων παρθένων σπλαγχνοτόμους, Ὁμολόγημα μὲν τῆς τόλμης, ὡς ἐν τῷ κατὰ Τιμοκράτους, καὶ γὰρ εἰ φορτικὸς ὁ λόγος, ἀλλ' ὅμως ἐρῶ· ἀποκτείνετε αὐτὸν, ἵνα τοῖς ἀσεβέσιν ἐν Αἴδου φῇ τοῦτον τὸν νόμον. Βραχεῖα δὲ προσθήκη οὕτως· ὁ μὲν οὖν παρὼν καιρὸς, ὧς Ἀθηναῖοι, μονονουχὶ φωνὴν φησὶν ἀφιεῖς, ὅτι τῶν πραγμάτων ἡμῖν ἐκείνων αὐτοῖς ἀντιληπτέον ἐστίν. Καὶ Πλάτων ἀλμυρὰν ἀκοὴν ἀποκλύσασθαι ποτίμῳ λόγῳ. Παράλειψις, ἂν λέγῃ τις σιγῆς ἐν προσποιήσει, ἀποσιώπησις δ' ἐστὶ παραλιπεῖν ὃ πρέπει. περιπλοκὴ τὸ ἀσαφῶς περὶ τινῶν τι λέγειν, εἴτουν ὡς αἰσχυρόμενοι, εἴτε μὴν ὡς μισοῦντες, ὡς ὁ Αἰσχίνης ἔδρασεν ἐν τῷ κατὰ Τιμάρχου· θέλων εἰπεῖν τὸν ἄνδρα γὰρ ἔνοχον τῇ πορνείᾳ ἔνοχον οἷς ἡκούσατε τῷ γράμματι προεῖπε.

3.658 Ἡ ἐπανάληψις κατὰ τρόπους τρεῖς γίνεται, ἐπὶ πράγματος διδασκαλία, ἐπὶ προσώπου συστάσει ἢ διαβολῇ, ἐπὶ ἡθους βεβαιώσει. Ἐπὶ πράγματος διδασκαλία, ὡς παρ' Ὁμήρου· Ἀλλ' ὁ μὲν Αἰθίοπας μετεκίαθε τηλόθ' ἐόντας, Αἰθίοπας τοὶ διχθὰ δεδαΐαται ἔσχατοι ἀνδρῶν. Ἐπὶ προσώπου συστάσεως οἷον Νιρεὺς αὖ Σύμηθεν ἄγε τρεῖς νῆας εἵσας, Νιρεὺς Ἀγλαΐης υἱὸς καὶ τὰ ἐξῆς. Ἐπὶ δὲ διαβολῇ. Ἄρες, Ἄρες βροτόλοιγε, μαιφόνε, καὶ τὰ ἐξῆς. Ἐπὶ ἡθους βεβαιώσει· τοῦ δ' ἐγὼ ἀντίος εἰμι, καὶ εἰ πυρὶ χεῖρας ἔοικε. εἰ πυρὶ χεῖρας

ἔοικε, μένος δ' αἶθωνι σιδήρῳ. νῦν δ' ἄγε νῆα μέλαιναν ἐρύσσομεν εἰς ἄλα δι᾽· ἐς δ' ἐρέτας ἐπίτηδες ἀγείρομεν, ἐς δ' ἐκατόμβην θείομεν, ἂν δ' αὐτὴν Χρυσήϊδα καλλιπάρειον βήσομεν. Τέσσαρα· ἐρύσσομεν· ἀγείρομεν· θείομεν· βήσομεν. Ὑπερβατῶν καθέστηκε δύο, φησὶν, τὰ εἶδη· καὶ τὸ καθ' ὑπέρθεσιν εἶναι τοῦ κάλλους λέγει τὸ ἔχον τὴν αἰτίαν δὲ μέσῃ ἐκτεθειμένην. ὅπερ κατὰ παρένθεσιν ἔλαχε κλῆσιν φέρειν. οἱ μὲν πολλοὶ νομίζουσι περίοδον τοῦ κάλλους. τοῦτο δὲ τῆς γοργότητός ἐστι καὶ σαφηνείας. ἂν ἡ αἰτία δεῖται δὲ μέσης αἰτίας ἄλλης. μακρόν ἐστιν ὑπερβατὸν, περιβολὴν ποιεῖ δέ. ὦ γέρον οὐχ ἐκάς ἀνὴρ τάχα δεῖ καὶ σὲ αὐτόν. ὑπερβατὸν ὁ Τζέτζης σοι εἶναι καὶ τοῦτο λέγει, οὐχὶ κατὰ παρένθεσιν ἔχον αἰτίαν μέσῃ.

3. 659 ἀλλὰ κατὰ ὑπέρθεσιν καὶ ἄνευθεν αἰτίας πῶς ἑαυτὸν αἰνέσει τις, μὴ φορτικὸς δὲ δόξει. ὁ Ἑρμογένης τρεῖς φησὶν ὑπάρχειν τὰς μεθόδους· λόγον κοινὸν καθολικόν, προσποίησιν ἀνίας, παραγωγὴν προσώπου τε, ἥνπερ κακῶς νῦν λέγει. κοινότης λόγου μὲν ἐστίν, οἷον ὑπάρχων σώφρων. μακάριοι οἱ σώφρονες εἰπὼν οὖν κοινοτέρως αὐτὸς αὐτὸν ἐπαινέσας μὴ φορτικὸς δοκεῖσθαι προσποιήσας ἀνίας δέ, ὅταν περ οὕτως εἴπῃ· σοὺ ταῦτα λέγοντος ἐμοὶ καιρὸς λοιπὸν χωρεῖν με. λέγειν προγόνους καὶ τροφὰς καὶ τὰς ἐμὰς τὰς πράξεις. προσώπου δὲ ὑπαλλαγή, ὥσπερ ὁ Παῦλος λέγει. εἶδον πρὸ χρόνων ἄνθρωπον εἰς οὐρανὸν ἀρθέντα· καὶ ὁ μαθητὴς δέ, φησὶν, ὃν Ἰησοῦς ἠγάπα. τοιαῦτα μὲν ὑπαλλαγή τυγχάνει τοῖς προσώποις, κόλλησις μὲν τὸ προσφυὲς ἔπος πεζῷ τῷ λόγῳ. ὡς ἐξ αὐτοῦ τοῦ λέγοντος οὐκ ἐκ τοῦ ποιητοῦ δέ. οἷον ἐνάγων κατ' ἀνδρὸς φθορέως εἴπερ εἴπω· ἄνδρες, ὃ λέγω, δικασταί, κατὰ ἀνδρὸς νῦν τοῦτο· παρθένον ἐξήρπαξεν, ἀναινομένην τ' ἐδάμασσαν. ἂν δὲ κατὰ διάστασιν ὡς ποιητὴ λεχθεῖν, οὐκ ἔστι τοῦτο κόλλησις, οὕτω δὲ τότε κάλει, ἐπιφορὰν, ἐπαγωγὴν, ἐπένθεσιν καὶ χρῆσιν. μαθὼν ἤδη τὴν κόλλησιν μάθε τὴν παρωδίαν. ἦν λέγε καὶ παράφρασιν παραγραμματισμόν τε· ὡς εἴπερ τὸ Ὀμήρειον παρατροπὴ προφέρει· „ἀφραίνεις Μενέλαε διοτρεφές, οὐδέ τί σε χρὴ.“ ἐννάτην πρὸς ταῖς εἴκοσι μέθοδον εἶναι λέγει, μὴ ἀντιτείνειν πάθεσιν, ὀργαῖς φημι καὶ λύπαις· πρῶτον δὲ κατατίθεσθαι τοῖς τούτοις κρατούμενοις, ἔπειτα θεραπεύσαντα λέγειν ἃ μέλλεις λέγειν.

3. 660 καὶ Ὀδυσσεὺς ἐποίησεν ἐκ χολῆς λυπούμενοις· „ἦ μὴν καὶ πόνος ἐστὶν ἀνιηθέντα νέεσθαι.“ τοιαῦτα γοῦν ἐπαγαγὼν φησὶν· ἀλλὰ καὶ οὕτως τλήτε μικρὸν καὶ μείνατε, ὄφρα δαῶμεν, φίλοι, εἰ ἐτεδὸν μαντεύεται εἴτε καὶ μὴ ὁ Κάλχας. τοιοῦτο καὶ Ἰώσηπος εἴρηκεν ἢ δέδρακε Καππαδοκῶν ἀνάσσοντα Ἀρχέλαον Ἡρώδην· τριακοστῷ δὲ σὺν τούτοις συγκατατάττω τόπῳ ἀδίκημα τὸ γνῶριμον πῶς πρέπει θεραπεύειν· γίνεται δὲ τοῦ δράσαντος ὁμολογοῦντος τοῦτο, καὶ ἑαυτῷ προσάπτοντος κατηγορίαν, μέμψιν. ὥσπερ Ἑλένη φέρεται ποιοῦσα παρ' Ὀμήρῳ. ταῦτόν ὁ Τζέτζης λέγει δὲ καὶ τούτῳ τῷ προτέρῳ. ὃς γὰρ, φησὶν, ὁμολογεῖ ἀδίκημα, ὃ πράξει, οὐκ ἀντιτείνει πάθεσι τοῖς προκεκρατημένοις. τῷ φερομένῳ κατ' αὐτοῦ θυμῷ τε καὶ τῷ μίσει. ὁμολογία λύει δὲ ταῦτα καὶ ἐλεεῖται. τριακοστῇ καὶ πρώτη δὲ μεθόδῳ κατατάττει. τὸ κατὰ τέχνην τραγικῶς εἰδέναι γεγραφέναι, ἢ τὰ μείζονα λυπηρὰ βραχυλογοῦντα γράφειν· τῇ συντομίᾳ μᾶλλον γὰρ τὸ μέγεθος τηρεῖται. τὰ δὲ μικρὰ καὶ εὐτελεῖ περιβολῇ τῶν λόγων μέγεθος προσλαμβάνουσιν, ὡς εὖρῃς παρ' Ὀμήρῳ· „ἄνδρας μὲν κτείνουσι, πόλιν δέ τε πῦρ ἀμαθύνει. τέκνα δέ τ' ἄλλοι ἄγουσιν ἐϋζώνους τε γυναῖκας“· οὕτως ἐν ἔπεσι δυσὶν ἐκτραγωδεῖ καὶ γράφει ἄλυσιν πάσης πόλεως, καὶ ἀλλαχόσε πάλιν κεῖται, φησὶν, ὁ Πάτροκλος βραχυλογῶν τὸ μέγα. ἂν δ' ἀποθάνῃ βάρβαρος, ἂν εἴ τις ἐκ τῶν Τρώων, πλατύνει λόγους καὶ ποιεῖ μέγα δοκεῖν τὸ φαῦλον.

3. 661

οὐ γὰρ λυπεῖ τὸν Ἑλληνα, μᾶλλον δὲ τέρπει τοῦτον· ὥσπερ, φησὶ, δὲ τρέφει τις ἔρνος ἀνὴρ ἐλαίης χώρῳ ἐν λειμῶνι τερπνῶ, οὗ κελαρύζει ὕδωρ, ἔρνος τερπνὸν ἐριθηλὲς καὶ τῶν εὐσκιοφύλλων· ὅπερ ἀνέμων μὲν πνοιαί δονέουσι παντοίων. βρύει δὲ ἄνθει λευκῶ· πνεύσασα δ' αἴφνης λαίλαψ πρόρριζον ἀνασπάσασα τῇ γῇ προσεδάφίζει. οὕτω τὸν Πανθόου υἱὸν τὸν ἄριστον ἐν μάχαι κατακτανῶν Μενέλαος ἐγύμνωσε τῶν ὅπλων. τετάρτην πρὸς τριακοστῇ μέθοδον εἶναι λέγει τὸ κωμικῶς πλὴν τεχνικῶς εἰδέναι γεγραφέναι. τοῦτο τριχῶς δὲ γίνεται σχήμασι παρωδίας. σὺν τούτῳ δὲ τῷ σχήματι τῷ παρὰ προσδοκίαν καὶ τῇ ἐναντιώσει δὲ σὺν τούτοις τῶν εἰκόνων. ὁ μὲν παραγραμματισμὸς καλεῖται παρωδία, ὡς ὅταν ἀντὶ κόρακος κόλακος εἴπῃς παίζων. τὸ παρὰ προσδοκίαν δὲ τὸ παρ' ἐλπίδα λέγειν· ἀκούσιν γὰρ πιστότατε φίλιστε προσεδόκα· ἤκουσε δὲ κλεπτίστατε παρὰ τὴν προσδοκίαν. εἰκόνων δ' ἐναντίωσις, ἄνπερ ἀντιτιθῶμεν μικρὸν μεγάλῳ πράγματι καὶ τῷ μικρῷ δὲ μέγα· οἷον Ἑκτωρ καὶ Αἴας μὲν ὡς ὀρτυγες συνῆψαν· ὀρτυγες δ' ἐμαχέσαντο, ὡς Ἀχιλεὺς καὶ Ἑκτωρ. Σημείωσαι ὅτι τοῦ πολιτικοῦ λόγου μέρη εἰσὶ τέσσαρα· προοίμια, διηγήσεις, πίστεις, ἐπίλογοι. ἅπερ μεθοδεύονται ἀπὸ τῶν τοῦ πράγματος καὶ ἀπ' αὐτῶν τῶν ἐν τῷ πράγματι καὶ ἀπὸ τῶν μετὰ τὸ πρᾶγμα. καὶ λέγονται προαγῶνες καὶ ἀγῶνες καὶ μετὰ τῶν ἀγώνων, καὶ πάλιν ὀνομάζονται τὰ πρὸ τῶν ὑποθέσεων, καὶ τὰ ἐν αὐτῇ τῇ ὑποθέσει, καὶ μετὰ τὴν ὑπόθεσιν.

3.662 Ἐπὶ τούτοις δὲ καὶ τῶν ἐπικαίρων αἱ πίστεις τὸ κράτος εἰλήφασιν. Πᾶν κεφάλαιον ἐκ τῶν περιστατικῶν κατασκευάζεται· τὰ δὲ περιστατικά δι' ἐργασιῶν κατασκευάζεται. αἱ δὲ ἐργασίαι δι' ἐνθυμημάτων καὶ ἐπενθυμημάτων κατασκευάζονται· τὰ δὲ ἐνθυμήματα ἐκ περιστάσεώς εἰσι, κατὰ σύγκρισιν ἐκφερόμενα. Σημείωσαι, ὅτι δύο σκοποὶ ἐν τοῖς προοιμίοις πρῶτον τὰς καθολικὰς ἐννοίας καὶ μερικὰς, εἴτα τὰς μερικωτέρας καὶ μὴ γενικὰς, καὶ ὅτι αἱ καθολικαὶ ἀρμόζουσι ταῖς μερικαῖς· οὐ μὴν τὸ ἀνάπαλιν. Περὶ προοιμίων. Τί ἐστὶ προοίμιον; λόγος παρασκευάζων τὸν ἀκροατὴν εἰς ὑποδοχὴν τῆς ὑποθέσεως· κυρίως δὲ ἔλεγον προοίμια οἱ παλαιοὶ τὰ παρὰ τῶν κιθαρωδῶν ἐν ἀρχῇ λεγόμενα· τέλος δὲ προοιμίου τὸ παρασχεῖν εὐήκοον πρὸς τὰ λοιπὰ τὸν ἀκροατὴν· τὰ προοίμια γίνονται ἀπὸ τῶν δικαζόντων, οἳ τινὲς εἰσιν οἱ κριταί, ἀπὸ τῶν κατηγορῶν, οἳ τινὲς εἰσιν οἱ διώκοντες καὶ δι' ἐντολὴν λαλοῦντες· ἀπὸ τῶν ἀπολογουμένων, οἳ τινὲς εἰσιν οἱ φεύγοντες καὶ οἱ ἐντολεῖς οἱ βοηθοῦντες τοῖς φεύγουσιν· ἀπὸ τῶν ἐχόντων αὐτὰ τὰ πράγματα, τῶν ἀντιδίκων. Χρὴ γινώσκειν, ὅτι καὶ ἀπὸ τῶν ζ' περιστάσεων γίνεται προοίμιον. τὸ ἐν οὖν εἰπὼν σοι νοεῖν τὰ ἄλλα κατέλιπεν· εἴρηται δὲ προοίμιον παρὰ τὸ οἶμος, ὃ ἐστὶν ὁδός· ὁδὸς δὲ τοῦ λόγου οἱ ἀγῶνες καὶ αἱ πράξεις· τρία εἶδη προοιμίων εἰσὶν· ἐκ στάσεως τοῦ προσώπου, ἐκ προσοχῆς τῶν ἀκροατῶν, καὶ ἐκ διαβολῆς τῶν ἐναντίων· ὅμοια τῶν τριῶν τούτων προσώπων· πρῶτον μὲν ἄφ' οὗ ὁ λόγος. δεύτερον, πρὸς ὃν ὁ λόγος· τρίτον περὶ οὗ ὁ λόγος. Μόρια προοιμίων τρία· πρότασις, κατασκευὴ, συμπέρασμα· ἰστέον δὲ, ὅτι εἶδη τῶν προοιμίων τρία τὰ κεφαλαιωδέστατα.

3.663 Ἐν μὲν τὸ κατὰ τὴν κατηγορίαν τῶν ἐναντίων λαμβανόμενον· δεύτερον δὲ τὸ κατὰ θεραπείαν τῶν δικαστῶν· τρίτον τὸ ἕνεκεν τοῦ προσώπου τοῦ λέγοντος· εἰ δέ τις ἀκριβῶς ζητήσῃ ὅτι καὶ τρία εὐρήσῃ τοῦ ἰδίου προσώπου τοῦ λέγοντος γίνεται. Πολλὰ προοίμια καὶ μακρὰ κατὰ τρεῖς γίνεται τρόπους. Ὅταν μὴ σφόδρα πέποιθεν ὁ ῥήτωρ, οἷα λέγει, τῷ μὴ δίκαια λέγειν.

3.663, col2 (9) ὅταν πάθει προκατειλημμένοι εἰσὶν οἱ ἀκροαταί. ὅταν ἐπικίνδυνα ᾗ τὰ πράγματα τῷ λέγοντι παραχρήμα τοῦ κινδύνου προσδοκωμένου.

3.663. (15t) Ἡ διήγησις πενταχῶς γυμνάζεται. Κατὰ τὸ ὀρθόν, κατὰ τὸ ἐγκεκλιμένον, κατὰ τὸ ἐλεγκτικόν, κατὰ τὸ συγκριτικόν, κατὰ τὸ ἀσύνδετον. Ἐστὶ δὲ καὶ ἄλλη ἀκμὴ λόγου ἐκ

νοημάτων γινομένη· δηλονότι ὅταν πολλά νοήματα κώλοις πολλοῖς πλατύνῃς, ἀπὸ ἐνὸς πρὸς ἕτερον νόημα μεταπίπτων.

3.664 ἢ ὅταν σχήματι ἐνὶ κώλοις συχνοῖς πλατύνων ἐν καὶ ταὐτό τι νόημα τὸ σχῆμα μεταλλάξῃς, καὶ τούτῳ δὲ τῷ σχήματι πάλιν πλατύνῃς τοῦτο κώλοις ὁπόσοις δυνηθῇς. Ἀκμὴ δὲ διηγήσεως τριχῶς γίνεται ἢ τοιοῦτου πράγματος αὐτοῦ, ἢ τῆς ἀξιώσεως, ἢ τῆς αἰτίας τῆς ἀξιώσεως, συνεχῶς διαφόροις κώλοις καὶ ποικίλοις λεγομένης ἢ καὶ τῶν δύο ἢ καὶ τῶν τριῶν πολλάκις ὁμοίως παραλαμβανομένων· οὕτω γὰρ μείζων ἢ ἀκμὴ γενήσεται καὶ ποικίλη μᾶλλον, ἐὰν τὸ πρᾶγμα τρισὶ κώλοις ἢ τετράσιν εἰπωμεν· ἐπὶ τέλει δὲ καὶ τὴν ἀξίωσιν καὶ τὴν αἰτίαν τῆς ἀξιώσεως· οἷον ἐνώπιόν τις τῆς μητρὸς ἀπέκτεινε τὸν υἱὸν κατὰ τὸν τῶν ἀκρίτων νόμον· ἐξέθανεν ἢ μήτηρ, καὶ κρίνεται ὁ πατήρ αἰτίας θανάτου· καὶ συλλαβὼν τὸν υἱὸν ἔτυπεν, ἐτίτρωσκεν, ἐφόνευεν ὁμοῦ τῇ γυναικὶ καὶ ἀλλοτρίους ὡς ἐχθροὺς ὡς ἕκ τινος τῶν πολεμίων γεγονότας· τὸ πρᾶγμα τοῦτο· εἴτα ἢ ἀξιώσεις· τίς οὐ καταγανακτεῖ, τίς οὐκ ὀργίζεται, τίς οὐ χαλεπαίνει τοῖς γεγενημένοις, τίς οὐκ ἀπαιτεῖ τὴν προσήκουσαν τιμωρίαν; εἴτα ἢ αἰτία τῆς ἀξιώσεως, δι' ὧν πεπλήρωται μiasμάτων ἢ οἰκία, δι' ὧν ἄθεσμοι φόνοι, δι' ὧν ἀσεβεῖς σφαγαὶ, δι' ὧν γένος ὅλον ἔρριπται πεφονευμένον, παρ' οὗ ἡκιστὰ τις ἂν προσεδόκησεν. Διηγήσις ἐστὶν ἕκθεσις πράγματος γεγονότος ἢ ὡς γεγονότος· παρέπεται δὲ τῷ διηγήματι ζ'· τὸ πρᾶξαν πρόσωπον, τὸ πραχθὲν πρᾶγμα, χρόνος, καθ' ὃν· τόπος, ἐν ᾧ· τρόπος, ὅπως. αἰτία δι' ἣν· ὕλη, ξύλον ἢ ξίφος. οἷον Ὀδυσσεὺς πόλιν Ἀσίας ξυλίνῳ ἵππῳ δι' Ἑλένην πολιορκήσας ἐνέπρησε μετὰ τὴν τῶν νεῶν ἀναχώρησιν. πρόσωπον Ὀδυσσεύς· τὸ πραχθὲν πρᾶγμα, ἐνέπρησε· χρόνος, μετὰ τὴν τῶν νηῶν ἀναχώρησιν· τρόπος, διὰ τοῦ δουρείου ἵππου· αἰτία, διὰ τὴν Ἑλένην· ὕλη, πυρί. Ποσαχῶς ἐγγυμναζόμεθα τῇ διηγήσει, καὶ ποσαχῶς διηγητέον; πενταχῶς.

3.665 κατὰ τὸ ὀρθὸν, κατὰ τὸ ἐγκεκλιμένον, κατὰ τὸ ἐλεγκτικὸν, κατὰ τὸ συγκριτικὸν, καὶ κατὰ τὸ ἀσύνδετον. Κατὰ τὸ ὀρθὸν, οἷον Φαέθων, ἡλίου παῖς, ἐράσας τοῦ ἄρματος τοῦ ἰδίου πατρὸς καὶ τὰ ἐξῆς. Κατὰ τὸ ἐγκεκλιμένον· οἷον Φαέθοντα ἡλίου παῖδ᾽ αἶσαν ἐρασθῆναι τοῦ ἄρματος τοῦ ἰδίου πατρὸς· καὶ τὸν πατέρα πείσαντα ἐπιβῆναι τοῦ ἄρματος· κατὰ τὸ ἐλεγκτικὸν, ὅταν ὡς ἐλέγχοντες λέγωμεν· τί δαί, οὐκ ἡράσθη Φαέθων ἡλίου παῖς τοῦ πατρικοῦ ἄρματος; οὐκ ἔπεισε τὸν πατέρα, οὐκ ἐπέβη τοῦ ἄρματος; Κατὰ τὸ συγκριτικὸν, ὅταν λέγωμεν· ἀντὶ τοῦ σωφρονεῖν ἡράσθη ἀτόπου, ἀντὶ δὲ τοῦ κρατῆσαι τοῦ ἔρωτος, ἐπέβη τῶν ἵππων, ἐδέξατο τὰς ἡνίας· κατὰ δὲ τὸ ἀσύνδετον· ἐπέβη τῶν ἵππων, ἐδέξατο τὰς ἡνίας, οὐχ ὑπέβη λέγοντι τῷ πατρί. καὶ πῶς χρησιμεύει ἕκαστον. Τὸ μὲν ὀρθὸν ἐν τοῖς ἱστορικοῖς, καὶ ὅπου δεόμεθα σαφηνείας· τὸ δὲ ἐγκεκλιμένον καὶ ἐλεγκτικὸν ἐν τοῖς ἀγῶσι, τὸ δὲ ἀσύνδετον ἐν τοῖς ἐπιλόγοις· τὸ δὲ κατὰ τὸ συγκριτικὸν, ὅπου ὁ καιρὸς δίδωσι, πανταχοῦ καὶ ἐν ἅπασιν τοῖς τῆς ῥητορείας εἵδεσι καὶ τοῖς τοῦ πολιτικοῦ λόγου μέρεσιν αὐτῷ χρώμεθα. Ἀρεταὶ δὲ διηγήσεως δ'· σαφήνεια, συντομία, πιθανότης καὶ ὁ τῶν ὀνομάτων ἑλληνισμὸς, πρὸς ᾧ δεῖ τὴν ἑαυτοῦ ἐπιφέρειν ἰσχύν· ἢ δὲ φρόνησις ἀποσεμνύνει τὸν λόγον, παιδαγωγοῦσα τὸν ἐκ τῆς ἀλογίας ἐπιγενόμενον ἔσμον τῶν παθῶν. ἢ δὲ σωφροσύνη καταδεσμεῖ τὰς ἀτάκτους ἐπαναστάσεις, αἱ ταῖς ἀνθρωπίναις ἀεὶ εἰώθασιν ἐναποτίθεσθαι διανοίαις διὰ τὸ τὸν χοῦν πρὸς τὰ γεώδη διηνεκῶς ὀρᾶν τε καὶ φέρεσθαι· ἢ δὲ δικαιοσύνη τὴν ἰσότητα τοῖς ὁμοειδέσι φυλάττει· τριῶν δὲ μερῶν ὄντων τῆς ψυχῆς δεῖ ἕκαστον ἀρετῇ κεκοσμηθῆναι· τὸ μὲν λογικὸν τῇ φρονήσει, ὁ δὲ θυμὸς τῇ ἀνδρείᾳ, ἢ δὲ ἐπιθυμία τῇ σωφροσύνῃ· καὶ ἐπειδὴ οὐ μόνον δεῖ ἕκαστον τῶν μερῶν ἰδίᾳ ἀρετῇ κεκοσμηθῆναι, ἀλλὰ καὶ τὴν πρὸς ἄλληλα ἀρμονίαν καὶ εὐταξίαν φυλάττειν, τούτου χάριν ἢ δικαιοσύνη διὰ πάντων

πεφοίτηκεν, ἵνα μὴ ἐν ἐνὶ μέρει μόνῳ, καὶ ἐν πᾶσι θεωρουμένη τοῖς μέρεσιν ἁρμονίαν καὶ εὐταξίαν φυλάξῃ.

3.666 Τὸ τριμερὲς τῆς ψυχῆς. Λογιστικόν. [] ἐπιθυμητικόν. [] θυμικόν. φρόνησις. [] σωφροσύνη. [] ἀνδρεία. σύνεσις. [] ἀγάπη. [] ὑπομονή. σοφία. [] ἐγκράτεια. Τριμεροῦς δὲ τῆς λογιστικῆς ἡμῶν ψυχῆς οὕσης, ὅταν ἐν τῷ λογιστικῷ μέρει τῆς ψυχῆς γένηται ἡμῶν ἡ ἀρετὴ, καλεῖται φρόνησις καὶ σύνεσις καὶ σοφία. ὅταν δὲ ἐν τῷ ἐπιθυμητικῷ, σωφροσύνη καὶ ἀγάπη καὶ ἐγκράτεια. ὅταν δὲ ἐν τῷ θυμικῷ, ἀνδρεία καὶ ὑπομονή· ἐν ὅλῃ δὲ τῇ ψυχῇ δικαιοσύνη. καὶ φρονήσεως μὲν ἔργον τὸ στρατηγεῖν πρὸς τὰς ἀντικειμένους δυνάμεις καὶ τῶν μὲν ἀρετῶν ὑπερασπίζειν, πρὸς δὲ τὰς κακίας παρατάσσεσθαι· τὰ δὲ μέσα πρὸς τοὺς καιροὺς διοικεῖται· συνέσεως δὲ τὸ πάντα τὰ συντελοῦντα ἡμῖν πρὸς τὸν σκοπὸν ἁρμοδίως οἰκονομεῖν· σοφίας δὲ τὸ θεωρεῖν λόγους σωμάτων καὶ ἀσωμάτων. σωφροσύνης δὲ ἔργον τὸ βλέπειν ἀπαθῶς τὰ πράγματα, τὰ κινουῦντα ἐν ἡμῖν φαντασίας ἀλόγους· ἀγάπης δὲ τὸ πάσῃ εἰκόνι τοῦ θεοῦ τοιαύτην ἑαυτὴν ἐμπαρέχειν, οἷον καὶ τῷ πρωτοτύπῳ σχεδόν· κἂν μὴ ἐνῇ, αὐτὴν ἐπιχειρῶσιν οἱ δαίμονες. ἐγκρατείας δὲ τὸ πᾶσαν ἡδονὴν τοῦ φάρυγγος ἀποσειεσθαι, μὴ δεδιέναι δὲ τοὺς πολέμους καὶ προθύμως ἐγκαρτερεῖν τοῖς δεινοῖς τῆς ὑπομονῆς καὶ τῆς ἀνδρείας. δικαιοσύνης δὲ τὸ συμφωνίαν τινὰ καὶ ἁρμονίαν τῶν τῆς ψυχῆς μερῶν κατεργάζεσθαι. Μελέτη τῶν τριῶν τόμων Ἑρμογένους τῶν εὐρέσεων.

3.667. (1t) Πρότασις· Ἦκω, ὦ ἄνδρες, τὴν ὑπὲρ τῶν συμφερόντων βουλήν ὑμῖν ἐπαγόμενος, καὶ τῆς ἀνιώσης συμφορᾶς τὴν ἀποφυγὴν προτρεπόμενος. Κατασκευὴ καὶ γὰρ εὖνους ἐγὼ πρὸς ὑμᾶς καὶ πρὸς τὴν πόλιν εἶναι ἡγώνισμαι. Ἀξίωσις· οὗ κατήκοοι γενόμενοι μηδαμῶς ἀπαρνήσασθαι βουλευθῆτε. Βάσις· τοῖς γὰρ ἐπ’ ἀγαθῷ συμβουλευουσιν οὐκ ἀγαθὸν τὸ ἀνθίστασθαι. Προδιήγησις· ἄνωθεν οὖν τῶν γεγενημένων τε καὶ ἐφ’ ἡμᾶς ἐπερχομένων δεινῶν τὸ σφοδρὸν καὶ λυπηρὸν τοῦ προδεῖξαι ἀπάρχομαι. Διήγησις· βασιλεὺς Περσῶν βάρβαρος, ὃ Ἀθηναῖοι, ἐφ’ ἡμᾶς ὀπλοφόρος παρέστηκεν· οὐ λαὸν ἀγεννεῖ γαυρούμενος, οὐχ ἱππόταις καὶ τοξόταις ἐναβρυνόμενος μόνον, ἀλλὰ καὶ ναυσὶ καὶ τριήρεσι καὶ παντοίοις τοῦ πολιορκεῖν μηχανήμασιν ἐπαιρόμενος καὶ τὸν καθ’ ἡμῶν θάνατον ὀρεγόμενος. Ἡ προκατασκευὴ τῶν κεφαλαίων (ἢ λόγων)· τί οὖν χρὴ πρὸς ταῦτα δὲ πράξαι. Σχῆμα ἀπαριθμήσεως· τί οὖν χρὴ πρὸς μὲν στρατὸν ἀγεῖραι, εἴτα ναῦς ὀπλίσαι, ἔπειτα καὶ τὰ τείχη κρατῦναι. Τὸ κύριο ν’ ἐπὶ πᾶσι τούτοις τὸ Χερῖρόνησον διορύξαι, περὶ ἧς δὴ καὶ συμβουλευὼν ἐφέστηκε. Κατασκευὴ πραγματικὴ ἀπὸ τοῦ προσώπου ν’ συμφέρον γὰρ τοῦτο καὶ δίκαιον· μάλιστα γὰρ Ἀθηναίων ὄντων ἡμῶν, οἱ αἰεὶ τοῦ συμφέροντος εὐρετικοὶ καθεστήκασι. Χρόνος· καὶ ὁ χρόνος συνεργός, οὐδὲν γὰρ ἔχει τῶν ἐπαχθῶν. Τόπος· καὶ ὁ τῆς Χερῖρόνησου τόπος εὐχερής. Τρόπος· καὶ τὸ ἐπ’ ὤμων φέρειν γῆν οὐδὲν τῶν εἰς μάθησιν ἀνιαρῶν ἔχει. Αἰτί· α’ μάλιστα εἰ γινώμεν, ὥς διὰ ταύτης νῦν τῆς ἐργασίας ἢ τῶν πολεμίων γίνεται ἀποτροπή. Πρᾶξις· καὶ ἡ πρᾶξις ἡμῖν μὲν μικρὰ ἐπιφορὰ, τοῖς δὲ πολεμίοις ἡ μεγίστη συμφορὰ. Ἀντίθεσις· ἀλλὰ τις ἐρεῖ τὸ διορύττειν χαλεπὸν εἶναι Χερῖρόνησον, χρόνον αἰτιώμενος καὶ τρόπον καὶ τόπον.

3.668 Λύσις ἀντιθέσεως κατὰ ἔνστασις ν’ ἀλλ’ ἔστω ὥς οὐ χαλεπὸν ἀληθῶς τοῦτο. Ἐπιχείρημα ἀπὸ τοῦ πράγματος· γῆν γὰρ τὸ βραχύτατον μετακομίζομεν. Κατὰ ἀντιπαράστασις ν’ εἰ δὲ καὶ χαλεπὸν, ἀλλ’ ὑπὲρ σωτηρίας καὶ ἐλευθερίας χαλεπὸν οὐδέν. Ἐργασία ἀπὸ παραδείγματος· ὁρᾶτε Ξέρξην ὅρος διορύσσοντα τὸν Ἄθων. ὁρᾶτε Λακεδαιμονίους, οἱ περὶ Λακεδαίμονα πονοῦσιν. ὁρᾶτε τῶν ὑπεναντίων ὅπως οὐ καθεύδει τὰ φύλα. Ἐνθύμημα ἀπὸ προσώπου ν’ καίτοι Ξέρξης βάρβαρος ἀλόγιστος, καὶ Λακεδαιμόνιοι οὐδεμίαν τὴν ὑπὲρ ἡμᾶς ἰσχὺν κέκτηνται. καὶ εἰ ὁ βάρβαρος καὶ ἀλόγιστος Ξέρξης καὶ οἱ

ἀνίσχυροι Λακεδαιμόνιοι τοιαῦτα δρᾶν οὐκ ἀπαναίνονται, ἡμεῖς τὸ διορύξαι
Χερρόνησον κατοκνήσομεν; οὐ γὰρ καιρὸς χειμῶνος, οὐ δύσβατος τόπος· εἰ γὰρ καὶ μὴ
Ἀθηναῖοι, ἡμῶν γοῦν καὶ φήμη πάντων ἢ πλάτος, εἰ μὴ πρὸς Ξέρξην ἡμῖν ἡ μάχη, μηδὲ
πρὸς Περσῶν στρατὸν τὸν πολεμικώτατον· τῆς ἑαυτῶν οὐκ ἔδει ἀσφαλείας ἕνεκα
Χερρόνησον διορύξαι. ἐπεὶ δὲ ταῦτα, πόσῳ μᾶλλον διορύσσειν· ἔστω δὲ καὶ νῦν μὴ πρὸς
ἡμᾶς τοὺς πολεμίους. ἦξαι· ἔστω, τί αὐτοῖς καθυπαντῆσαι δυσχερές· ἔστω τὸν καιρὸν
ἀνεπιτήδειον εἶναι· ἄρ' ἡμεῖς οὐ τὴν ἀσφάλειαν αὐτῶν ἀλώβητον ποιησόμεθα,
διορύξομεν οὖν χαίροντες, ἀνδριζόμενοι, εὐπρόθυμοι· συμφέρον γὰρ καὶ νόμιμον καὶ
δίκαιον· ὅθεν καὶ εἰ ἀγωνισόμεθα, χαρισόμεθα, χεῖρας κροτοῦντες, ποσὶν ὀρχούμενοι·
έορταῖς καὶ πανηγύρεσιν ἐναμβρυνόμενοι, καὶ τῇ γαλήνῃ καὶ εἰρήνῃ εἰς ἀεὶ νῦν
βιοτεύοντες.